



సమాజంలో మీ కోసం.. మీరు ప్రశ్నించాలని అనుకుంటున్నారా.. అన్యాయాలను అక్రమాలను వెలుగులోకి తీసుకురావాలి అనుకుంటున్నారా.. ఇంతే కాకుండా సామాజిక నైపుణ్యం.. సాంస్కృతిక అవగాహన..మీ ద్వారా కల్పించాలనుకుంటున్నారా.. అయితే అక్షర పంజా విసరదానికి మీ ముందుకు వచ్చింది సూర్య రేఖ తెలుగు దినపత్రికకు మండలాల వారిగా రిపోర్టర్లు కావలెను. ఆసక్తి కలవారు క్రింది నంబరును సంప్రదించగలరు.

సీనియర్లకు ప్రాధాన్యం
సంప్రదించవలసిన నెం : 9397303326

రంగారెడ్డి

సంపుటి : 2

సంచిక : 404

పేజీలు : 8

ఎడిటర్ : ఎం ప్రేమరాజ్

ఆదివారం 27 ఏప్రిల్ 2025

వెల : 4/-



సీతమ్మసాగర్ కేంద్రం అనుమతిపై మంత్రి రియాక్షన్

- పోలవరం బ్యాక్ వాటర్ విషయంలో తెలంగాణకు అన్యాయం జరుగుతోంది
- సీదబ్బూసీకి అన్ని వివరాలు పంపితే అప్పుడు అప్రూవల్ ఇచ్చారు
- ప్రాటెక్షన్ వాల్ కోసం కేంద్రం నిధులు ఇవ్వాలని అడిగామని.. అందుకు కేంద్రం కొంత అనుకూలంగా ఉంది
- కాళేశ్వరం కట్టిన డబ్బు బీఆర్ఎస్ వాళ్ళ జేబులో నుంచి కట్టలేదు
- తెలంగాణ ప్రజల భవిష్యత్ తాకట్టు పెట్టి మరీ కట్టారు

హైదరాబాద్

సీతారామ ఎత్తిపోతల పథకం, సీతమ్మసాగర్ బహుళార్థ సాధక ప్రాజెక్టుకు కేంద్ర జలవనరుల శాఖ అనుమతి ఇచ్చిందని.. ఇది తెలంగాణ ఇరిగేషన్ చరిత్రలో లాండ్ మార్క్ డెవలప్ మెంట్ అని మంత్రి ఉత్తమ్ కుమార్ రెడ్డి అన్నారు. శనివారం నాడు మీడియాతో మంత్రి మాట్లాడుతూ.. ఏడాదిన్నర కృషి ఫలితం వచ్చింది. ఇరిగేషన్ శాఖలో ఇది ముందడుగుని తెలిపారు. ఉమ్మడి ఖమ్మం జిల్లా రైతులు చాలా కాలంగా గోదావరి జలాల కోసం ఎదురు చూస్తున్నారన్నారు. గోదావరి నదీ జలాలలో 68 టీఎంసీలు.. 8 లక్షల ఎకరాలకు ఉపయోగమని చెప్పుకొచ్చారు. గత ప్రభుత్వంలో - మిగతా3లో

కారెనుక..

కారు గట్టి

హైదరాబాద్

పరంగల్ జిల్లా ఎల్మతుర్లితో ఆదివారం జరిగే బీఆర్ఎస్ రజతోత్సవ మహాసభకు గ్రేటర్ జిల్లాల నుంచి భారీగా జన సమీకరణ చేయాలని పార్టీ నిర్ణయించింది. ఒక్కో నియోజకవర్గం నుంచి కనీసం 5 వేల మందిని తరలించాలని తీర్మానించింది. ఆ మేరకు ఇప్పటికే హైదరాబాద్, రంగారెడ్డి, మేడ్చల్ జిల్లాలకు 1,200 బస్సులు సహా మరో 1,500కు పైగా కార్లను కేటాయిం చింది. పార్టీ అధిష్టానం ఈ బాధ్యతను మాజీ మంత్రులు మహ్మద్ అలీ, తలసాని శ్రీనివాస్ యాదవ్, పద్మారావు గౌడ్, నవీలా ఇంద్రారెడ్డి, చామకూర మల్లారెడ్డి, హైదరాబాద్ జిల్లా బీఆర్ఎస్ అధ్యక్షుడు, జూబ్లీహిల్స్ ఎమ్మెల్యే మాగంటి గోపీనాథ్, రంగారెడ్డి జిల్లా అధ్యక్షుడు, మాజీ ఎమ్మెల్యే మంచిరెడ్డి కిషన్ రెడ్డి, మేడ్చల్ జిల్లా అధ్యక్షుడు, ఎమ్మెల్యే శంభీపూర్ రాజు, వికారాబాద్ జిల్లా అధ్యక్షుడు మాజీ ఎమ్మెల్యే మెతుకు ఆనంద్ కు అప్పగించింది. ఇప్పటికే వీరంతా ఆయా నియోజకవర్గాల్లోని ముఖ్య నేతలతో సమావేశం ఏర్పాటు చేసి, మున్సిపాలిటీ, కార్పొరేషన్, మండలం, గ్రామ పంచాయతీల వారిగా బస్సులను, కార్లు, ఇతర వాహనాలను కేటాయించారు. 'ఇంటికో జెండా.. ఊరికో బస్సు' చొప్పున కేవలం గ్రేటర్ జిల్లాల - మిగతా3లో



గ్రేటర్ జిల్లాల నుంచి భారీగా జన సమీకరణ

ఒక్కో నియోజకవర్గం నుంచి 5 వేల మంది

1,200 బస్సులు సహా

1,500కు పైగా కార్లు

సిద్ధం

సమన్వయం చేస్తున్న

పార్టీ ప్రధాన నేతలు

కాళేశ్వరం నాసిరకం ప్రాజెక్ట్

- కేసీఆర్ పై మంత్రి కోమటిరెడ్డి విసుర్లు
- కాళేశ్వరం కథ త్వరలోనే అందరికీ తెలుస్తుంది
- రీడిజైనింగ్ పేరుతో కాళేశ్వరం చేపట్టి మోసం చేశారు
- తమ్మిడిపాటి పూర్తయితే కాంగ్రెస్ కు పేరు వస్తుందని పక్కన పెట్టారు
- మేడిగడ్డ కుంగిపోవడం చిన్న విషయం అన్నట్లుగా మాట్లాడారు

హైదరాబాద్

ఎన్టీఆర్ రిపోర్టు తాము బయట పెట్టలేదని.. వాళ్లే బయట పెట్టారని మంత్రి కోమటి రెడ్డి వెంకట్ రెడ్డి స్పష్టం చేశారు. కాళేశ్వరం ఒక నాసిరకం ప్రాజెక్ట్ అని విమర్శించారు. శనివారం హైదరాబాద్ ఇంటర్వేషన్ కన్వేషన్ సెంటర్ లో జరుగుతున్న భారత్ సమ్మిట్ లో



మంత్రి కోమటిరెడ్డి వెంకట్ రెడ్డి పాల్గొన్నారు. ఈ సందర్భంగా మంత్రి కోమటిరెడ్డి మాట్లాడుతూ... కాళేశ్వరం తన మానస పుత్రిక అని మాజీ సీఎం కేసీఆర్ చెప్పారని గుర్తుచేశారు. కాళేశ్వరం కథ త్వరలోనే అందరికీ తెలుస్తుందని అన్నారు. రీడిజైనింగ్ పేరుతో కాళేశ్వరం చేపట్టి మోసం చేశారని ఆరోపించారు. తెలివి ఉన్న - మిగతా3లో

అన్ని వర్గాల ఆకాంక్షలు నెరవేర్చడమే మా లక్ష్యం

- దేశంలోనే అతిపెద్ద రైతు రుణమాఫీ కార్యక్రమానికి శ్రీకారం చుట్టాం
- ఇప్పటికే రూ.20 వేల కోట్లు రుణమాఫీ చేశాం
- “ రైతు భరోసా కింద ఎకరాకు రూ.12 వేలు ఇస్తున్నాం
- పరికి మద్దతు ధరతో పాటు రూ.500 బోసన్ ఇస్తున్నాం




హైదరాబాద్: సమాజంలోని అన్ని వర్గాల ఆకాంక్షలు నెరవేర్చడమే కాంగ్రెస్ ప్రభుత్వ లక్ష్యమని తెలంగాణ ముఖ్యమంత్రి రేవంత్ రెడ్డి అన్నారు. దీనికోసం అనేక పథకాలను తీసుకొచ్చామన్నారు. దేశంలోనే అతిపెద్ద రైతు రుణమాఫీ కార్యక్రమానికి శ్రీకారం చుట్టమని, ఇప్పటికే రూ.20 వేల కోట్లు రుణమాఫీ చేశామని - మిగతా3లో



కరెగుట్టల్లో భారీ ఎన్కౌంటర్

- 38 మంది మావోయిస్టులు వృథా!
- ఐదో రోజు కూంబింగ్ లో భాగంగా మావోయిస్టులకు భారీ పాకే
- భద్రతా బలగాల అపరేషన్ లో ఫస్ట్ సిగ్నల్ వైపు భారీ ఎన్కౌంటర్
- ఈ ఎన్కౌంటర్ లో 38 మంది మావోయిస్టులు వృథా
- ఐదో రోజులుగా కూంబింగ్ కొనసాగుతోంది
- బలగాలకు దిశానిర్దేశం చేస్తూ గగనతలంలో హెలికాప్టర్లు, డ్రోన్లు చక్కర్లు



సుప్రీం' మందలింపు.. ఆ వెంటనే చిక్కులు!

- వీర్ సావర్కర్ బ్రిటిష్ సేవకుడని, వారి నుంచి పెన్షన్ కూడా తీసుకున్నారు
- సమాజంలో విద్వేషాలు రెచ్చగొట్టేలా రాహుల్ వ్యాఖ్యలు ఉన్నాయి
- స్వాతంత్ర్య సమరయోధులను ఎగతాళి చేయడం తగదు
- మళ్ళీ ఇటువంటి వ్యాఖ్యలు చేస్తే తీవ్ర పరిణామాలు ఎదుర్కోవాల్సి ఉంటుంది

రాజకీయాల్లోకి కొత్త జనరేషన్ రావాలి

- పాతతరం రాజకీయం ఓ రకంగా అంతరించిపోయింది
- ప్రతిపక్షాలను అణచివేసే కార్యక్రమాలు జరుగుతున్నాయి
- విద్యా, వైద్యం తదితర అంశాలపై నూతన పాలసీలను రూపొందించుకోవాల్సిన సమయం అసన్నమైంది.
- కాంగ్రెస్ అగ్రనేత రాహుల్ గాంధీ వ్యాఖ్యా
- దేశ పరిస్థితులను అర్థం చేసుకోవడానికి నా పాదయాత్ర ఎంతగానో ఉపయోగపడింది

హైదరాబాద్

ప్రజాస్వామ్య రాజకీయాలు ప్రపంచవ్యాప్తంగా మారిపోయా యని.. వదేళ్ల క్రితం నాటి పరిస్థితులు ఇప్పుడు లేవంటూ కాంగ్రెస్ అగ్రనేత రాహుల్ గాంధీ వ్యాఖ్యానించారు. హెచ్ఐసీలో కొనసా గుతున్న భారత్ సమ్మిట్ కు ఆయన ముఖ్య అతిథిగా హాజరయ్యారు. ఈ సందర్భంగా మాట్లాడుతూ.. ఇప్పుడంతా మోడ్రన్ రాజకీయ



మేనని.. ఆధునిక సోషల్ మీడియాతో అంతా మారిపో యిందం టూ చెప్పుకొచ్చారు. నిన్ననే ఇక్కడకు రావాల్సిన ఉన్నా.. కశ్మీర్ కు వెళ్లడంతో రాలేకపోయామన్నారు. పాతతరం రాజకీయం ఓ రకంగా అంతరించిపోయిందని.. ప్రతిపక్షాలను అణచివేసే కార్యక్రమాలు జరుగుతున్నాయని రాహుల్ విమర్శలు గుప్పించారు. భారత్ జోడో యాత్రలో 4 వేల కిలోమీటర్లు - మిగతా3లో

రాజకీయ వ్యూహాత్మక చర్యలు

శ్రీనగర్ : జమ్మూ కాశ్మీర్‌లోని పహల్గాంలో జరిగిన ఉగ్రదాడిలో 25 భారతీయులు, ఒక నేపాలీ పౌరుడు మరణించారు. ఇది గత రెండు దశాబ్దాలలో భారత్‌లో పౌరులపై జరిగిన అత్యంత ఘోరమైన దాడుల్లో ఒకటిగా నిలిచింది. ఈ దాడి కాశ్మీర్‌లోని బైసరాన్ మేడ్ వద్ద జరిగింది. దీనిని 'మినీ స్విట్జర్లాండ్' అని పిలుస్తారు. ఈ ఘటనకు ప్రతిస్పందనగా, భారత్ పాకిస్థాన్‌పై దౌత్యపరమైన ఒత్తిడిని తీవ్రతరం చేసింది, సింధూ జలాల ఒప్పందంను నిలిపివేసింది, అట్టార్‌?వాఘా సరిహద్దును మూసివేసింది. పాకిస్థాన్ దౌత్యవేత్తలను బహిష్కరించింది. అయినప్పటికీ, దేశవ్యాప్తంగా ప్రజలు ఉగ్రవాదులపై కఠిన చర్యలు తీసుకోవాలని డిమాండ్ చేస్తున్నారు. ఈ నేపథ్యంలో, భారత్ ఎదుట ఉన్న సైనిక ఎంపికలు రాజకీయ, వ్యూహాత్మక చర్యలకు కేంద్రబిందువుగా మారాయి.భారత వాయుసేన రఫేల్, మిరాజ్ 2000 వంటి అత్యాధునిక ఫైటర్ జెట్లను ఉపయోగించి, పాకిస్థాన్‌లోని కీలక సైనిక కేంద్రాలను లేదా ఉగ్రవాద స్థావరాలపై కచ్చితమైన దాడులు చేయడం ఒక ఎంపికగా ఉంది. 2019 బాలాకోట్ ఎయిర్‌స్ట్రైక్ తర్వాత సేకరించిన అనుభవాలను ఉపయోగించి, ఈ జెట్లు ప్రత్యర్థి రక్షణ వ్యవస్థలను ఛేదించే సామర్థ్యం కలిగి ఉన్నాయి. అయితే, ఇటువంటి దాడులు అంతర్జాతీయ ఒత్తిడిని తెచ్చి పెట్టవచ్చు. ముఖ్యంగా యునైటెడ్ నేషన్స్ లేదా ఇతర ప్రముఖ దేశాల నుంచి . ఈ ఎంపిక అమలు చేయాలంటే, భారత్ దౌత్యపరమైన ఒత్తిడిని ఎదుర్కొనేందుకు సిద్ధంగా ఉండాలి. దాడులు కచ్చితమైన ఇంటెలిజెన్స్‌పై ఆధారపడి ఉండాలి. పాకిస్థాన్ ఇటీవల సిమ్లా ఒప్పందంను నిలిపివేస్తామని బెదిరించడంతో, నియంత్రణ రేఖ యొక్క పవిత్రతను ప్రశ్నార్థకం చేసింది. ఇది భారత్‌కు బాఅ దాడి ఉగ్రవాద స్థావరాలపై దాడులు చేసే అవకాశాన్ని అందిస్తుంది. ఇటీవలి బాఅ వద్ద పాకిస్థాన్ జరిపిన సీజ్ ఫైర్ ఉద్బంధనలు భారత్‌కు ఈ చర్యలకు నైతిక, వ్యూహాత్మక కారణాన్ని అందిస్తాయి. అయితే, కాశ్మీర్ కఠినమైన భౌగోళిక పరిస్థితులు, పాకిస్థాన్ దళాల బలమైన స్థానాలు, మరియు సుదీర్ఘ అపరేషన్ సమయం ఈ ఎంపికను నవాలగా మార్చవచ్చు. ఈ కార్యకలాపాలను సమర్థవంతంగా అమలు చేయాలంటే, అధిక స్థాయి సమన్వయం మరియు రియల్‌?టైమ్ ఇంటెలిజెన్స్ అవసరం.2016 సర్దికల్ డ్రైక్స్ విజయవంతమైన నేపథ్యంలో, భారత్ పాకిస్థాన్‌లో పెద్ద ఉగ్రవాద స్థావరాలను లక్ష్యంగా చేసుకొని మరోసారి సర్దికల్ డ్రైక్స్ చేపట్టవచ్చు. అయితే, పహల్గాం దాడి తర్వాత పాకిస్థాన్ అప్రమత్తంగా ఉండటం వల్ల ఈ దాడులు ఊహించని ప్రభావాన్ని సృష్టించకపోవచ్చు. విజయవంతమైన సర్దికల్ డ్రైక్స్‌కు రియల్‌?టైమ్ ఇంటెలిజెన్స్, శక్తివంతమైన స్పెషల్ ఫోర్స్, కచ్చితమైన షానింగ్ అవసరం. ఈ ఎంపిక తక్కువ స్థాయి ఉద్రిక్తతలను సృష్టిస్తుంది. కానీ



భారీ ఫలితాలను హామీ ఇవ్వదు, ముఖ్యంగా పాకిస్థాన్ రక్షణ వ్యవస్థలపై అల్ట్రాలో ఉన్నప్పుడు.బాఅ సమావంంలో ఉన్న పాకిస్థాన్ ఔట్‌పోస్టులు, సరఫరా మార్గాలు, లేదా ఉగ్రవాద స్థావరాలను లక్ష్యంగా చేసుకొని శతఘ్నాలు, స్పైఫర్ గన్స్, భారీ మోర్టార్లతో దాడులు చేయడం మరో ఎంపిక. ఈ దాడులు తక్కువ ఉద్రిక్తతలను సృష్టిస్తాయి మరియు అంతర్జాతీయ ఒత్తిడిని తగ్గిస్తాయి. ఈ విధానం శత్రు యొక్క సామర్థ్యా లను క్రమంగా బలహీనపరచడంలో సహాయపడు తుంది. కానీ భారీ సైనిక దాడుల వలె గణనీయమైన ఫలితాలను ఇవ్వకపోవచ్చు. ఈ ఎంపిక అమలు సరిహద్దు వెంబడి ఉన్న భారత సైన్యం ఖచ్చితత్వం, సాంకేతిక సామర్థ్యాలపై ఆధార పడుతుంది. సైనిక చర్యలు తీసుకోవడం వల్ల అంతర్జాతీయ సమాజం నుంచి, ముఖ్యంగా ఐక్యరాస్ట్రాల, చైనా, లేదా ఐరోపా దేశాల నుంచి ఒత్తిడి రావచ్చు. పాకిస్థాన్ ఇప్పటికే సింధూ జలాల ఒప్పందం నిలిపివేతను 'యుద్ధ చర్య'గా పే రొంది. ఈ ఒప్పందాన్ని పాకిస్థాన్ జీవనాడిగా భావిస్తోంది, ఎందుకంటే ఇది 240 మిలియన్ల పాకిస్థానీయుల నీటి అవసరాలను తీరుస్తుంది. అదనంగా, పాకిస్థాన్ తమ వైపు నుంచి సిమ్లా ఒప్పందం సహా అన్ని ధైవాక్షిక ఒప్పందాలను నిలిపివేస్తామని బెదిరించింది, ఇది భారత్‌కు సైనిక చర్యలకు మరింత నైతిక కారణాన్ని అందిస్తుంది. అయితే, భారత్ ఈ చర్యలను అమలు చేయాలంటే, దౌత్యపరమైన సమతుల్యతను కాపాడుకోవడం, అంతర్జాతీయ మద్దతును సమాకరించడం కీలకం. ఉదాహరణకు, ఫ్రాన్స్ అధ్యక్షుడు ఇమ్మాన్యుయేల్

మాక్రాన్ ఈ దాడిని ఖండిస్తూ భారత్‌కు సంఘీభావం తెలిపారు. ప్రధానమంత్రి నరేంద్ర మోదీ నేతృత్వంలోని ప్రభుత్వం ఈ దాడికి సంబంధించి “ప్రతి ఉగ్రవాదిని, వారి మద్దతుదా రులను గుర్తించి, ఊహించని విధంగా శిక్షిస్తామని” ప్రతిజ్ఞ చేసింది. అయితే, సైనిక చర్యలపై ప్రభుత్వం జాగ్రత్తగా వ్యవహరిస్తోంది, ఎందుకంటే ఏదైనా తప్పిదం ధైవాక్షిక ఉద్రిక్తతలను యుద్ధ స్థాయికి తీసుకెళ్లవచ్చు. ఏప్రిల్ 25న హోం మినిస్టర్ అమిత్ షా నివాసంలో సింధూ జలాల ఒప్పందం సస్పెన్షన్‌పై జరిగిన సమావేశం, ఈ చర్యల యొక్క వ్యూహాత్మక ప్రాముఖ్యతను సూచిస్తుంది. అదనంగా, సరిహద్దులో భారత సైన్యం పై అల్ట్రాలో ఉంది, మరియు సైన్యం అధిపతి సమీక్ష సమావేశాలు నిర్వహిస్తున్నారు, ఇది సైనిక సన్నాహాలను సూచిస్తుందిపహల్గాం దాడి భారత్?పాకిస్థాన్ సంబంధాలను 2019 ఫుల్వామా దాడి తర్వాత స్థాయికి తీసుకెళ్లింది. ఇప్పుడు ధైవాక్షిక సంబంధాలు దాదాపు శూన్య స్థాయికి చేరుకున్నాయి. సైనిక చర్యలు తీసుకుంటే, అవి భారత్ యొక్క జాతీయ భద్రతా లక్ష్యాలను బలపరచవచ్చు కానీ ఆర్థిక, రాజకీయ ఖర్చులను కలిగిస్తాయి. దౌత్యపరమైన చర్యలు, సింధూ జలాల ఒప్పందం సస్పెన్షన్ వంటివి, పాకిస్థాన్‌పై దీర్ఘకాలిక ఒత్తిడిని సృష్టిస్తాయి, కానీ సైనిక చర్యలు తక్షణ ఫలితాలను అందించవచ్చు. భారత్ యొక్క తదుపరి చర్యలు దేశీయ ఒత్తిడి, అంతర్జాతీయ రాజకీయాలు, వ్యూహాత్మక లక్ష్యాల సమతుల్యతపై ఆధారపడి ఉంటాయి.

మద్యం స్వర్గర్‌ను విడిపించేందుకు.. పోలీస్ స్టేషన్‌ను ముట్టడించిన గ్రామస్థులు

పాట్నా: పోలీస్ కస్టడీలో ఉన్న మద్యం స్వర్గర్‌ను విడిపించేందుకు గ్రామస్థులు ప్రయత్నించారు. మూకుమ్మడిగా పోలీస్ స్టేషన్‌ను ముట్టడించారు. పోలీసులతో ఘర్షణపడ్డారు. ఈ దాడిలో నలుగురు పోలీసులతో సహా 12 మంది గాయపడ్డారు. బీహార్‌లోని కఠిహర్ జిల్లాలో ఈ సంఘటన జరిగింది. రాయ్‌పూర్ గ్రామానికి చెందిన మద్యం స్వర్గర్ సూరజ్ కుమార్‌ను పోలీసులు అరెస్ట్ చేశారు. ధన్‌భౌరా పోలీస్ స్టేషన్‌కు అతన్ని తరలించారు. కాగా, పోలీస్ కస్టడీలో ఉన్న మద్యం స్వర్గర్ సూరజ్ కుమార్‌ను విడిపించేందుకు గ్రామస్థులు ప్రయత్నించారు. శనివారం సుమారు వంద మంది పోలీస్ స్టేషన్‌ను ముట్టడించారు. అతన్ని విడుదల చేయాలని డిమాండ్ చేశారు. పరిస్థితి ఉద్రిక్తంగా మారడంతో పోలీసులు, గ్రామస్థుల మధ్య ఘర్షణ జరిగింది. దీంతో పోలీసులు గాల్లోకి కాల్పులు జరిపారు. ఈ ఘర్షణలో నలుగురు పోలీసులతో సహా 12 మంది గాయపడ్డారు. మరోవైపు ఈ సంఘటన నేపథ్యంలో భారీగా పోలీసులను మోహరించారు. ప్రస్తుతం పరిస్థితి అదుపులో ఉన్నదని జిల్లా ఎస్పీ తెలిపారు. మద్యం వ్యాపారి సూరజ్ కుమార్ పోలీస్ కస్టడీలోనే ఉన్నాడని చెప్పారు. అతన్ని విడిపించేందుకు పోలీసులతో ఘర్షణకు పాల్పడిన వారిని గుర్తించి అరెస్ట్ చేస్తామని అన్నారు. మద్యం నిషేధాన్ని పక్కా అమలు చేస్తామని వెల్లడించారు.



చేస్తామని అన్నారు. మద్యం నిషేధాన్ని పక్కా అమలు చేస్తామని వెల్లడించారు.

తీవ్రవాదులను ఓడిద్దాం... దేశాన్ని గెలిపిద్దాం!

కేవలం పహల్‌గామ్‌లోనే కాదు, కేవలం పాకిస్థాన్‌లోనే కాదు, దేశమంతా ఉన్నాడు. అవకాశవార, అమినితీలో నిండిన ప్రజా, సివిల్ అధికారుల వల్లనే టెర్రరిస్టులు బతుకుతున్నారు, టెర్రరిజం బతుకుతున్నది. టెర్రరిస్టు దబ్బుతో ఆ దేశం, ఈ దేశం అనికాదు, ప్రతి బిజినెస్‌లో పెద్దలు, నేతలు బతుకుతున్నారు. సిగ్గు సిగ్గు! రాబోయే పదేళ్లదాకా, లేదా వందేళ్లదాకా తీవ్రవాదం ఉంటుంది, ఉంతుతారు. వ్యాపారం కోసం, రాజకీయం కోసం! అధికారం కోసం, ఎన్నికల కోసం! అంతర్జాతీయంగా అన్నీ అమ్ముకోవడాలో గాని, జాతీయతా భావనే లేదు. నాయకులకే కాదు, సగం ప్రజలకు కూడా సిగ్గు పడవలసిన 'దుర్మార్గం' ఎక్కువగా ఉంది. గుడికి దర్భాసానికీ వెళుతున్నాం. ప్రవాదాలను, నిజాలను సమ్మక్కోకుండా, ఖనిజాలు అమ్ముకుంటున్నాం. ఆ ఖనిజం కోసం అదవులు సరికెత్తిస్తాం. 'సత్యమేవ జయతే' అని మన జాతీయ నినాదం. 150 కోట్ల జనాల్లో ఎంతమంది నిజం చెబుతున్నారు? 'రామ్ నామ్ సత్య్ హై' అనేది మనదేశంలో చిత్రకథిలో వివేచనానారా? కాదు. పేరుతో రాజకీయాలు, మతం పేరుతో అధికారాలతో ఆడు కుంటూ, పై పెదవుల కొన నుంచే 'జై శ్రీరామ్' అంటున్నాం. రామరాజ్యం రావడం లేదు. భక్తి లేదు, భయం లేదు. గర్భగుడులలో ఒక్కొక్క

స్తంభానికి బంగారపు తాపదాలకు దట్టినైం కానీ పేదవాడికి తిండిచ్చేవాడు లేదు. అమెరికాలో అద్భుత ఆకాశాలను తాకే రెండు భవనాలను విమానాల్లో కూల్చిన దుర్మార్గం ద్వారా వందలాది జీవనాలు ధ్వంసమయ్యాయి(2001 సెప్టెంబర్ 11). నిన్ను పహల్‌గామ్‌లో 26 మంది ప్రాణాలు తీసిన నేరం చిన్నదేం కాదు. వెంటాడి వేటాడి ఒక్కొక్కజ్జీ పట్టుకు శిక్ష వేస్తూ అంటున్న ప్రభుత్వానికి వందలాది జీవనాలు. అమెరికా చేసినదేమిటి? మాటలు కాదు. తూటాలు కాదు. రాజకీయం కాదు. ఎక్కువన్నా సరే వేటాడి పట్టుకుని అమెరికాను కాపాడుకోవడానికి చూపిన కమిటీమెంట్ మనకు ఆదర్శం కావాలి. కమిటీమెంట్ అంటే కట్టుబాటు, దీక్ష అకుంఠిత దీక్ష కావాలి. అది ఉందా? ఒక్కో మరణానికి కన్నీటి బిందువునైనా ఇచ్చుకున్నామా? క్రికెట్ మైదానంలో ఓ రెండు క్షణాలు నిలబడితే చాలా? కోట్ల కోట్ల వ్యాపారం కోసం, ప్రవాదం కోసం మౌనమే సరిపోతుందా? ఒక్కో ప్రాణానికి, ఒక్కో సైనికుడి జీవనానికి దబ్బు ఇచ్చే దమ్ముందా? రాజ్యాంగాన్ని మార్చుకున్నారు. జమ్మూ కశ్మీర్ రాష్ట్రాన్ని కేంద్రపాలితం చేశారు. అంటే జరిగినదానికి రాష్ట్ర

బాధ్యత లేదు, కేంద్ర ప్రభుత్వానిదే బాధ్యత. టూరిస్టులయిన మామూలు మనుషుల్ని టెర్రరిస్టులకు బలిచేసిన ప్రభుత్వానికి బాధ్యత లేదా? పాకిస్థాన్, బంగ్లాదేశ్‌తో పాటు, మరికొన్ని భూభాగాలతో అఖండ భారత్ అనే నినాదాలు చేసే పెద్దలు... పక్కనున్న టెర్రరిస్టులు, మన నేల మీద మన వారిని చంపేస్తుంటే ఏం చేస్తున్నట్టు? పదేళ్ల ముందు దద్దెమలని పాత పాలకులను తిడ్డి పోశాం. యూపీఏ చెత్త పరిపాలన వల్ల తీవ్రవాదులు జనాన్ని చంపేస్తున్నారు. మరి ఇప్పుడు 2025 దాకా ఏం చేస్తున్నట్టు? ఇప్పుడు మనకు నేతాజీ సుభాష్ చంద్రబోస్ వంటి మహానాయకుడు అవసరం. ప్రతి సైనికుడిని ఒక శక్తిగా మార్చి, తుపాకీలు ఎక్కుపెట్టినట్లే మహా ధైర్యంగా, రాజకీయ నాయకులను కూడా ప్రశ్నించి, నిజం చెప్పి, వ్యూహం నేర్చి భారత దేశాన్ని గెలిపించిన (1971 ఇండో%-౪%పాక్ యుద్ధం) ఫీల్డ్ మార్షల్ మానెక్‌శా వంటి సైన్యాధిపతులు మనకు అవసరం. ఆ విధంగా మన దేశాన్ని గెలిపిద్దాం. తీవ్రవాదులను మట్టి కరిపిద్దాం. చెత్త రాజకీయాలు కాదు, మన కైలాస హిమాలయాలన్నీ మన కశ్మీర్‌ను గెలిపిద్దాం. మన రాజ్యాన్ని, రాజ్యాంగాన్ని, రాజనీతిని నిలబెడదాం.

భారత విమానాలకు
గగనతలాన్ని మూసివేసిన పాక్
భారత్‌కు చెందిన విమానాలకు గగనతలాన్ని మూసివేస్తున్నట్లు ప్రకటించింది. పెహల్గాం ఉగ్రదాడి నేపథ్యంలో పాక్ విషయంలో భారత్ కఠిన నిర్ణయాలు తీసుకున్న నేపథ్యంలో దాదాపు దేశం సైతం విమానాలకు గగనతలాన్ని మూసివేస్తూ నిర్ణయం తీసుకుంది. దాంతో విమానయాన రంగంతో పాటు ఉత్తర భారతం నుంచి వచ్చిమ దేశాలకు వెళ్లే విమాన సర్వీసులపై తీవ్ర ప్రభావం పడుతున్నది. ప్రయాణ దూరం, సమయం పెరుగునున్న నేపథ్యంలో డిజీసీఏ విమానయాన సంస్థలు, ప్రయాణికులకు మార్గదర్శకాలు జారీ చేసింది. పాక్ గగనతలం అందుబాటులో లేకపోవడంతో విమానాలను ప్రత్యామ్నాయ, సుదీర్ఘ మార్గాల్లో ప్రయాణించాల్సి ఉంటుందని.. దాంతో ప్రయాణ సమయం పెరుగుతుందని.. ఇంధనం నింపుకునేందుకు, సిబ్బందిని సైతం మార్చేందుకు టెక్నికల్ స్టాఫ్ తీసుకోవాల్సిన అవసరం ఏర్పడవచ్చని హెచ్చరించింది. ఈ సమయాల్లో ప్రయాణికులకు అసౌకర్యం కలుగకుండా చూసుకోవాలని.. సుదీర్ఘ ప్రయాణ సమయానికి అనుగుణంగా ఆయా విమానాల్లో అదనంగా ఆహారం, డింక్సీని అందుబాటులో ఉంచుకోవాలని చెప్పింది. అత్యవసర వైద్య సదుపాయాలు ఉండేలా చూసుకోవడంతో పాటు సిబ్బంది అప్రమత్తమై దృష్టి పెట్టాలని చెప్పింది. అయితే, ఢిల్లీ, అమృత్‌సర్గర్ తదితర ఉత్తరాది నగరాల నుంచి యూఏఈ, యూరెస్, యూకే, ఉత్తర అమెరికాకు వెళ్లే ఎయిర్ ఇండియా, ఇండిగో, స్పెన్జెట్ విమానాలపై ఈ ప్రభావం ఎక్కువగా ఉండే అవకాశం ఉంది. ఆయా విమానాలు ఇక్కడ ముంబయి, అహ్మదాబాద్ మీదుగా అరేబియా సముద్రం మీద నుంచి మస్కట్ వైపు మళ్లాల్సి ఉంటుంది. ఈ మార్గంలో ఎదురుగాలులు వీస్తాయని.. దాంతో ప్రయాణ సమయంలో మరింత పెరుగుతుందని పైలెట్లు పేర్కొంటున్నారు. తద్వారా ఎయిర్‌లైన్ కంపెనీలకు నిర్వహణ ఖర్చులు పెరిగే అవకాశం ఉంది. అదనంగా ఇంధనం, అదనపు ల్యాండ్‌ింగ్ ఛార్జీలు, సిబ్బంది ఖర్చుతలు సైతం ఎక్కువగా కానున్నాయి. సుదూర ప్రాంతాలకు సర్వీసులు సడీపే ఎయిర్ ఇండియాపై అదనంగా భారం పడే అవకాశాలున్నాయి. ప్రయాణ సమయం, దూరం పెరిగిన నేపథ్యంలో పలు అంతర్జాతీయ సర్వీసులను ఇండిగో తాత్కాలికంగా నిలిపివేస్తూ నిర్ణయం తీసుకుంది. ఈ అదనపు చార్జీల భారం ప్రయాణికులపై పడే అవకాశాలు కనిపిస్తున్నాయి. కొత్తగా బుక్ చేసే టికెట్లపై 30 నుంచి 40శాతం వరకు ధరలు పెంచే అవకాశం ఉన్నట్లు అంచనా వేస్తున్నారు.

కరెగుట్టల్లో భారీ ఎన్‌కౌంటర్
ములుగు: తెలంగాణ-ఛత్తీస్‌గఢ్ సరిహద్దు కరెగుట్టల్లో మావోయిస్టుల ఏరివేతే లక్ష్యంగా భద్రతా బలగాలు ఆపరేషన్ కొనసాగుతోంది. ఐదో రోజు కూంటింగ్‌లో భాగంగా మావోయిస్టులకు భారీ షాక్ తగిలింది. భద్రతా బలగా ఆపరేషన్‌లో ఛత్తీస్‌గఢ్‌వైపు భారీ ఎన్‌కౌంటర్ జరిగింది. ఈ ఎన్‌కౌంటర్‌లో 38 మంది మావోయిస్టులు మృతిచెంద దిసట్టు తెలుస్తోంది. వివరాల ప్రకారం.. కరెగుట్టల్లో భద్రతా బలగాలు దూసుకెళ్తున్నాయి. ఐదో రోజులుగా కూంటింగ్ కొనసాగుతోంది. బలగాలకు దిశానిర్దేశం చేస్తూ గగనతలంలో హెలికాప్టర్లు, డ్రోన్లు చక్కర్లు కొడుతున్నాయి. ఈ క్రమంలో శనివారం దాడుల్లో భాగంగా 38 మంది మావోయిస్టులు మృతిచెందినట్లు సమాచారం. ఈ ఘటనపై మరింత సమాచారం తెలియాలి ఉంది. ఇదిలా ఉండగా.. శుక్రవారం తుపాకులు, బాంబుల శబ్దాలు మారుమోగాయి. ఉదయం ఏడు గంటల నుంచే నాలుగు వైమానిక దళ హెలికాప్టర్లు చక్కర్లు కొట్టినట్టు స్థానికులు చెబుతున్నారు. గత రాత్రి 10 గంటల వరకు భారీ కాల్పులు, బాంబు పేలుళ్ల శబ్దాలు వినిపించాయని అన్నారు. దీంతో, సమీప గ్రామాల ప్రజల్లో ఆందోళన చెందుతున్నారు. మరోవైపు.. కూంటింగ్‌లో నిమగ్నమైన జవాన్లు ఎండల బారినపడుతున్నారు. నాలుగు రోజులుగా అడవుల్లోనే మకాం వేయడంతో ఇప్పటికే 15 మంది అస్వస్థతకు గురికాగా, శుక్రవారం మరో ఐదుగురిని హెలికాప్టర్‌లో వెంకటాపురం సామాజిక ఆరోగ్య కేంద్రానికి తరలించారు. ముగ్గురిని మెరుగైన చికిత్సకు భద్రాచలం తరలించారు. ఆపరేషన్ కరెగుట్టల అకౌపుతో అభయారణ్యం వరసన గ్రామాల్లో జవాన్లు ఆంక్షలను విధించడం చర్యనీయాంశంగా మారింది. సమీప వ్యవసాయ క్షేత్రాలు, నీటి నిల్వ ప్రాంతాలకు వెళ్లినా హెచ్చరిస్తున్నట్లు ప్రజలు పేర్కొంటున్నారు. ఇక, తెలంగాణ, చత్తీస్‌గఢ్ సరిహద్దుల్లో కొనసాగుతున్న కరెగుట్ట ఆపరేషన్ ను వెంటనే ఆపాలని కేంద్ర, రాష్ట్ర ప్రభుత్వాలకు మావోయిస్టులు లేఖ రాశారు. తక్షణమే ఆ ఆపరేషన్ ఆపి శాంతి చర్యలకు ముందుకు రావాలని మావోయిస్టులు విజ్ఞప్తి చేశారు. మావోయిస్టు ఐన్స్ ఇంచార్జి రూపేష్ పేరిట ఒక డ్రెస్ సోట్ విడుదల చేశారు. తెలంగాణ సరిహద్దుల్లో కొనసాగుతున్న సైనిక ఆపరేషన్ ను వెంటనే ఆపాలని ఆ లేఖలో విజ్ఞప్తి చేశారు. గత కొంతకాలం నుంచి మావోయిస్టుల, కేంద్ర ప్రభుత్వం మధ్య శాంతి చర్యలు జరగాలనే డిమాండ్ వినిపిస్తోంది. దీనికి కేంద్ర ప్రభుత్వం చొరవ చూపి మావోయిస్టులే శాంతి చర్యలు జరపాలని ఏబిటీయానీ కోరుతోంది. దీనిలో భాగంగా ఈనెల రెండో వారంతో ఏబిటీయానీ ఆధ్వర్యంలో టౌండ్ టేబుల్ సమావేశం నిర్వహించారు. కేంద్ర ప్రభుత్వం, మావోయిస్టులు శాంతి చర్యలు జరపుకోవాలని భేషరతుగా ఎదురు కాల్పులు విరమించుకోవాలని సూచించారు. అయితే తాజాగా మావోయిస్టులు.. ఈ మేరకు లేఖ రాశారు. తమతో శాంతి చర్యలు జరపడానికి కేంద్ర ప్రభుత్వం ముందుకు రావాలన్నారు.

సుప్రీం' మందలించు.. ఆ వెంటనే చిక్కులు!
ముంబై/హృద్దీల్లి : కాంగ్రెస్ అగ్రనేత, లోక్‌సభ ప్రతిపక్ష నేత రాహుల్ గాంధీ చిక్కుల్లో పడ్డారు. పరువు నష్టం కేసులో తమ ఎదుట విచారణకు హాజరు కావాలంటూ పుణే కోర్టు ఆయనకు సమన్లు జారీ చేసింది. స్వాతంత్ర్య సమరయోధుడు వీరసావర్కర్‌ను ఉద్దేశించి ఆయన చేసిన వ్యాఖ్యలే ఇందుకు కారణం. ఏఎన్‌ఐ కథనం ప్రకారం.. 2023 మార్చి 5వ తేదీన లండన్ పర్యటనలో రాహుల్ గాంధీ వీరసావర్కర్‌ను ఉద్దేశించి వ్యాఖ్యలు చేశారు. అయితే ఆ వ్యాఖ్యలకు గానూ రాహుల్‌పై సావర్కర్ దగ్గరి బంధువు పుణే కోర్టులో పరువు నష్టం దావా చేశారు. విచారణ జరిపిన కోర్టు.. మే 9వ తేదీన తమ ఎదుట హాజరు కావాల్సిందిగా రాహుల్‌కు సమన్లు జారీ చేసింది.మరోవైపు.. సావర్కర్‌పై మరో సందర్భంలో కాంగ్రెస్ అగ్రనేత రాహుల్ గాంధీ చేసిన వ్యాఖ్యలనుగానూ కేసు నమోదు అయ్యింది. అయితే.. తాజాగా ఆ కామెంట్లపై విచారణ జరిపిన సుప్రీంకోర్టు తీవ్ర ఆగ్రహం వ్యక్తంచేసింది. 2022లో.. భారత్ జోడో యాత్ర సందర్భంగా మహారాష్ట్ర ఆకోల్‌లో రాహుల్ మాట్లాడుతూ.. వీర్ సావర్కర్ బ్రిటిష్ సేవకుడని, వారి నుంచి పెన్షన్ కూడా తీసుకున్నారని పేర్కొన్నారు. ఈ వ్యాఖ్యలపై అభ్యంతరం వ్యక్తం చేస్తూ.. నృసింధ్ర పాండే అనే వ్యక్తి యూపీ కోర్టులో పిటిషన్ దాఖలు చేశారు. సమాఖ్యలో విద్యేషాలు రెచ్చగొట్టేలా రాహుల్ వ్యాఖ్యలు ఉన్నాయని అందులో పేర్కొన్నారు. అయితే, దీనిపై అనేకసార్లు విచారణలు గైర్జాబరవుతున్న నేపథ్యంలో ఉత్తరప్రదేశ్‌లోని న్యాయస్థానం రాహుల్‌కు రూ.200 జైలువాదినా కూడా విధించింది. అయితే.. ఈ కేసులో తనకు జారీ చేసిన సమన్లను అలహాబాద్ హైకోర్టు రద్దు చేయడానికి నిరాకరించింది. దీంతో ఆయన సుప్రీంకోర్టులో నవాలు చేశారు. తాజాగా.. విచారణ జరిపిన సుప్రీం కోర్టు రాహుల్‌ను గడ్డిగానే మందలించింది. వీర్ సావర్కర్‌కు మహారాష్ట్ర ప్రజలు ఎంతో గౌరవం ఇస్తారని పేర్కొన్న జస్టిస్ దీపాంకర్ దత్తా, జస్టిస్ మన్మోహన్‌లతో కూడిన ధర్మాసనం.. మరోసారి ఇటువంటి వ్యాఖ్యలు చేయొద్దని మందలించింది. స్వాతంత్ర్య సమరయోధులను ఎగతాళి చేయడం తగదని.. మళ్లీ ఇటువంటి వ్యాఖ్యలు చేస్తే తీవ్ర పరిణామాలు ఎదురేవాల్సిగా ఉంటుందని హెచ్చరించింది. దేశం కోసం పోరాడిన స్వాతంత్ర్య సమరయోధులపై ఎవరూ ఇటువంటి వ్యాఖ్యలు చేయడానికి అనుమతించమని పేర్కొంది. ఇకనుంచి వాళ్లను అపహాస్యం చేస్తే ఇక్కడ కోర్టు సుమోట్‌గా విచారణ చేపడుతుందని తెలిపింది. అదే సమయంలో.. రాహుల్‌పై దాఖలైన కేసులో ఆయనపై క్రిమినల్ చర్యలను సుప్రీంకోర్టు నిలిపివేసింది. రాహుల్‌పై ఫిర్యాదు చేసిన నృసింధ్ర పాండేకు, ఉత్తరప్రదేశ్ ప్రభుత్వానికి అత్యున్నత న్యాయస్థానం నోటీసులు జారీ చేసింది.

తెలంగాణ ప్రజల ఆశయాలు ఆకాంక్షలే లక్ష్యంగా బీఆర్ఎస్ పనిచేస్తుంది



బీఆర్ఎస్ పార్టీ రజతోత్సవానికి తరలిరాండి..
బీఆర్ఎస్ జిల్లా అధ్యక్షులు బాల్క సుమన్
మండమర్రె,ఏప్రిల్ 26,(సూర్యరేఖ) తెలంగాణ ప్రజల ఆశయాలు ఆకాంక్షలే లక్ష్యంగా గత బీఆర్ఎస్ ప్రభుత్వం పనిచేసిందని,మార్పు కొరకు ప్రజలు కాంగ్రెస్ పార్టీని గెలిపిస్తే సంవత్సర కాలంలో పదేళ్లు వెనక్కు పోయిందని బీఆర్ఎస్ జిల్లా అధ్యక్షులు మాజీ ప్రభుత్వ విప్ బాల్క సుమన్ విమర్శించారు.బీఆర్ఎస్ పార్టీ ఆవిర్భవించి 25వ వసంతంలోకి అడుగుపెడుతున్న నేపథ్యంలో వరంగల్ జిల్లా ఎల్లతూర్తిలో లక్షలాది మందితో బహిరంగ సభ నిర్వహిస్తున్న నేపథ్యంలో శనివారం పట్టణంలో నిర్వహించిన సన్మాహక సమావేశానికి ముఖ్య అతిథిగా బాల్క సుమన్ హాజరై పార్టీ శ్రేణులకు దిశా నిర్దేశం చేశారు.ఈ సందర్భంగా బాల్క సుమన్ కు మహిళలు మంగళ హారతులతో ఘన స్వాగతం పలికారు.పాత బస్టాండ్ లోని జయశంకర్ విగ్రహానికి పూలమాల సమర్పించిన అనంతరం గుభాలించిన గులాబి దళంతో పట్టణం



లోని ప్రధాన వీధుల గుండా సన్మాహక టైక్ రాల్చీ నిర్వహించారు. అనంతరం టిబిజివీఎస్ కార్యాలయంలో ఏర్పాటు చేసిన విలేకరుల సమావేశంలో సుమన్ మాట్లాడుతూ ఎల్లతూర్తిలో నిర్వహిస్తున్న భారీ బహిరంగ సభకు మండలంలోని ప్రజలు, కార్యకర్తలు నాయకులు అధిక సంఖ్యలో పాల్గొని రజతోత్సవ సభను విజయవంతం చేయాలని కోరారు. రాష్ట్రంలోని కాంగ్రెస్ ప్రభుత్వం అధికారం చేపట్టి ఏనాదిన్నర గడిచినప్పటికీ ఇచ్చిన హామీలు అమలులో పూర్తిగా విఫలమైందన్నారు. చెన్నూరు నియోజకవర్గంలో వ్యవసాయ,మైనింగ్ యూనివర్సిటీ,వంద పడకల ఆసుపత్రి,మండల కేంద్రంలో స్కిల్ డెవలప్మెంట్ సెంటర్,సింగరేణి కార్మికులు ఇల్లు నిర్మించుకుంటే 15 లక్షల లోన్ ఇస్తామని కార్మికులకు ఇస్కమ్ టాక్స్ మాఫీ చేస్తామని పరిశ్రమలు పెట్టి యువతకు నలభై ఐదు వేల ఉద్యోగాలు ఇస్తామని చెప్పిన ప్రస్తుత చెన్నూర్

ఎమ్మెల్యేగా గెలిచిన ఎమ్మెల్యే వివేక్ హామీలను మరిచి మంత్రి పదవి కోసం పైరవీలు చేస్తూ నియోజకవర్గాన్ని అభివృద్ధిని గాలికి వదిలేసారని విమర్శించారు. టీఆర్ఎస్ ప్రభుత్వంలో శంకుస్థాపన చేసిన పనులకు కాంగ్రెస్ పార్టీ ప్రారంభోత్సవాలు చేస్తున్నారని విమర్శించారు. పార్టీ భవిష్యత్ కార్యచరణలో భాగంగా రాబోయే రోజుల్లో పార్టీ సభ్యత్వ నమోదు,గ్రామ స్థాయి నుండి రాష్ట్ర స్థాయి వరకు కమిటీల నియామకం శిక్షణ తరగతులు నిర్వహించిన అనంతరం ప్రధాన ప్రతిపక్షంగా చెన్నూర్ ఎమ్మెల్యే హామీలు రాష్ట్ర కాంగ్రెస్ ప్రభుత్వం అనుసరిస్తున్న విధానాలను నిరసిస్తూ క్షేత్రస్థాయిలో ఆందోళనలు నిర్వహిస్తామని స్పష్టం చేశారు.ఈ కార్యక్రమంలో జిల్లా నాయకులు విజిత్ రావు, బీఆర్ఎస్ చెన్నూర్ నియోజకవర్గ ఇన్చార్జ్ డాక్టర్ రాజా రమేష్,మాజీ జెడ్పీటీసి సభ్యులు వేల్పుల రవి, పట్టణ మండల నాయకులు,మహిళలు పెద్ద ఎత్తున పాల్గొన్నారు.

తెలంగాణ సాధనలో తెరాస పాత్ర సింహావలోకనం

తెలంగాణ రాష్ట్ర చరిత్రలో ఏప్రిల్ 27 మరిచి పోలేని రోజు. ప్రత్యేక తెలంగాణ రాష్ట్ర సాధనే ఏకైక లక్ష్యంగా తె.రా.స పార్టీ ఆవిర్భవించిన రోజు. ఆనాడు కేసీఆర్ మరి కొందరి భాగస్వామ్యంతో తె.రా.స ఉద్యమ పార్టీ ఏర్పాటు జరగక పోతే, నేటి ప్రత్యేక రాష్ట్ర ఏర్పాటు తెలంగాణ ప్రజల చిర కాల వాంఛితంగానే మిగిలి పోయి ఉండేదేమో. తెలంగాణ ప్రత్యేక రాష్ట్ర సాధన తొలి దశలో ఉపైత్తున ఎగసిన ఉద్యమం స్వార్థ ప్రయోజనాల కారణంగా చల్లారి పోగా, మలి దశ ఉద్యమం కేసీఆర్ సమర్థ నాయకత్వం, వ్యూహాత్మక ఎత్తుగడలు, ప్రణాళికా బద్ధమైన కార్యక్రమాలు, రాజకీయ జేఏసీ ఏర్పాటు, ఉద్యోగ, స్వచ్ఛంద సంస్థల తోడ్పాటు, గ్రామ గ్రామాన ఉద్యమ రూపాలు, ప్రధానంగా ప్రజల ప్రత్యక్ష భాగస్వామ్యాన్ని కల్పించిన నేపథ్యం వెరసి లక్ష్య సాధనకు దోహదం అయింది. తొలిదశ తెలంగాణ ఉద్యమం, మలిదశలో తెలంగాణ సిద్ధాంతకర్త జయశంకర్ ప్రారంభించిన కార్యక్రమాలు కేసీఆర్ పై తొలగని ప్రభావం చూపాయి. 2001లో కొత్తగా ఉత్తరాఖండ్, జార్ఖండ్, ఛత్తీస్ గఢ్ రాష్ట్రాల ఏర్పాటు నేపథ్యం తెలంగాణ ఏర్పాటు సాధ్యసాధ్యాల గురించి చర్చలకు తెర లేపాయి. ఈ క్రమంలోనే తెలంగాణ ఉద్యమకారులతో ఏర్పాటుచేసిన సమావేశాల్లో రాష్ట్ర సాధన ఉద్యమం గురించి కేసీఆర్ విస్తృతంగా చర్చించారు. ఫలితంగా ప్రజల మనోభావాలకు అనుగుణంగా, తెలంగాణ రాష్ట్ర సమితి పార్టీ ఏర్పాటుచేయాలన్న ఆలోచనను బలపరిచాయి. ఫలితంగా, 2001 ఏప్రిల్ 27 న కల్వకుంట్ల చంద్రశేఖరరావు అప్పటి ఆంధ్రప్రదేశ్ శాసనసభ ఉపసభాపతి పదవికి, శాసనసభా సభ్యత్వానికి, తెలుగుదేశం పార్టీ ప్రాథమిక సభ్యత్వానికి రాజీనామా చేసి, తన ఆలోచనలతో ఏకీభవించిన కొందరు నాయకులతో కలిసి తెరాసను ఏర్పాటు చేశారు. నిజాం మనుమరాలు సలీమా బాషా (అన్నీత్ బాషా కుమార్తె), ఆమె కుమార్తె రఫీకాబ్బా ఆజంపురాలు తెలంగాణకు మద్దతు ప్రకటించారు. పాతబస్లోని ముస్లిం వర్గాలు తెలంగాణకు వ్యతిరేకం కాదని అన్నారు. 2001 ఏప్రిల్ 27న కొండా లక్ష్మణ్ బాపూజీ నివాసం జలదృశ్యంలో టీఆర్ఎస్? పార్టీ పురుడు పోసుకుంది. సుదర్శన్ రావు, నాయని నర్సింహారెడ్డి, హన్మంతరావు, గాడి ఇస్మయ్య, వి. ప్రకాష్ , నిమ్మ నర్సింహారెడ్డి, నారాయణరెడ్డి, గొట్టి భూపతి, మందాడి సత్యనారాయణరెడ్డి, హరీష్ రావు తదితరులు అనాటి కార్యక్రమంలో పాల్గొన్న వారిలో ఉన్నారు. సుమారు ఏడాదికి పైగా జలదృశ్యం లోనే టీఆర్ ఎస్ పార్టీ కార్య కలాపాలు సాగాయి. 2001 మే 17న కరీంనగర్ ఎస్ ఆర్ ఆర్ కాలేజీ గ్రౌండ్ లో నిర్వహించిన బహిరంగ సభ ఉమ్మడి ఏపీ రాజకీయాల్లో పెను మార్పులకు బీజేపీ సేసింది. జేఎంఎం చీఫ్ , అప్పటి జార్ఖండ్ సీఎం శిబా సోరెన్ కు సభకు ముఖ్య అతిథిగా హాజరయ్యారు. కాన్ని రోజుల తర్వాత తెలంగాణ రాష్ట్ర సమితి కార్యకలాపాలు నందినగర్ , హైదరాబాద్ లోని కేసీఆర్ నివాసానికి మారాయి. ఆరు నెలల తర్వాత ఎమ్మెల్యే కాలనీలోని మాజీ మంత్రి వేదంతరావు ఇంటికి పార్టీ కార్యాలయాన్ని మార్చారు. 2004లో వైఎస్ ప్రభుత్వం భంజారాహిల్స్ రోడ్? నంబర్? 12లో ప్రస్తుతం తెలంగాణ భవన్? ఉన్న స్థలాన్ని టీఆర్ఎస్ కు కేటాయించింది. రేకుల షెడ్డు వేసి టీఆర్ఎస్? పార్టీ ఆఫీసు నిర్మాణాన్ని ప్రారంభించారు. 2006లో తెలంగాణ భవన్ సు ప్రారంభించారు. పార్టీకి స్వైరాంతిక భూమిక కల్పించడం దగ్గర్నుంచి కార్యచరణను నిర్దేశించడం వరకు , తెలంగాణ సమాజాన్ని, దేశ రాజకీయ వ్యవస్థ స్వభావాన్ని లోతుగా అధ్యయనం చేసి, అర్థం చేసుకుని, తెలంగాణ ఉద్యమ వ్యూహానికి రూపకల్పన చేశారు కేసీఆర్. స్టేట్ ఫైట్ స్థానంలో



స్టేట్ ఫైట్ ఉండాలని భావించి , అందుకు వాహకంగా తెలంగాణ రాష్ట్ర సమితి (టీఆర్ఎస్)ని ప్రణాళికా బద్ధంగా తీర్చిదిద్దారు. 2004 లో టీఆర్ఎస్ కాంగ్రెస్ పార్టీతో ఎన్నికల పొత్తు పెట్టుకుని, టీఆర్ఎస్ 26 మంది ఎమ్మెల్యేలను, 5 మంది ఎంపీలను గెలుచుకుంది. తద్వారా శాసనసభ, లోకసభలలో స్థానాలను పొందింది. టీఆర్ఎస్ అధ్యక్షుడు కెసీఆర్ కేంద్ర మంత్రిగా కొంతకాలం పనిచేశారు. కొంతకాలం పోర్ట్లొలియో లేకుండా కూడా కొనసాగారు. 2006 లో తన మంత్రిత్వ శాఖకు రాజీనామా చేశారు. సెప్టెంబర్ 2006 లో కెసీఆర్ కరీంనగర్ లోకి సభ స్థానానికి రాజీనామా చేసి ఉప ఎన్నికలో భారీ మెజారిటీతో గెలిచారు. ఏప్రిల్ 2008 లో, టీఆర్ఎస్ పార్టీ ఎమ్మెల్యేలచే రాజీనామా చేయించి, రాష్ట్ర ప్రభుత్వం నుండి వైదొలిగారు. కానీ, ఈ ఉప ఎన్నికలో టీఆర్ఎస్ 7 ఎమ్మెల్యే, 2 లోక్ సభ స్థానాలను మాత్రమే నిలుపుకో గలిగింది. 2009 ఎన్నికలలో టిడిపి పొత్తుతో టీఆర్ఎస్ 10 ఎమ్మెల్యే సీట్లు, 2 ఎంపి సీట్లు మాత్రమే గెలుచుకో గలిగింది. తెలంగాణ రాష్ట్ర సమితి 2004 ఎన్నికల్లో కాంగ్రెస్ తో పొత్తు, నాటి కాంగ్రెస్ అధినేత్రి సోనియాతో కరీంనగర్లో ప్రత్యేక తెలంగాణ ఇస్తామని ప్రకటించ జేయడం, రాష్ట్రపతి ప్రసంగంలో తెలంగాణ అంశాన్ని చేర్చడం, యూపీఏ కనీస ఉమ్మడి ప్రణాళిక (కామన్ మినిమమ్ ప్రోగ్రాం)లో తెలంగాణ అంశం చేర్చడంలో టీఆర్ఎస్ విజయం సాధించింది. తెలంగాణకు అనుకూలంగా దాదాపు 36 పార్టీలు లేఖ ఇవ్వడంలో ఢిల్లీ వేదికగా టీఆర్ఎస్ పార్టీ కృషి చేసింది. “కేసీఆర్ చచ్చుడో తెలంగాణ వచ్చుడో” అంటూ కేసీఆర్ నవంబర్ 29, 2009 న, కేసీఆర్ నిరవధిక నిరాహార దీక్షను చేపట్టారు. ఆయన దీక్షతో తెలంగాణలో ఉద్యమం ఉధృతం అయింది. డిసెంబర్ 7 న అఖిలపక్ష సమావేశానికి రాష్ట్ర ప్రభుత్వం పిలుపునిచ్చింది. దీంతో దిగివచ్చిన యూపీఏ2 ప్రభుత్వం తెలంగాణ ఏర్పాటు దిశగా ప్రక్రియ ప్రారంభిస్తామంటూ 2009 డిసెంబర్ 9న ఒక ప్రకటన చేసింది. కానీ, కోస్తాంధ్ర, రాయలసీమ ప్రాంతాల నుంచి నిరసనలు వెల్లువెత్తడంతో డిసెంబర్ 23న ఆ నిర్ణయాన్ని వెనక్కి తీసుకుంది. తెలంగాణ ఏర్పాటుపై అందరి అభిప్రాయాలను సేకరించేందుకు శ్రీకృష్ణ కమిటీని ఏర్పాటు చేసింది.తెలంగాణ జెఎస్, అనేక సంస్థలు,

ప్రాఫెసర్ కోదండరం దాని వైర్మన్ గా టిజెఎస్ ప్రారంభించిన పలు ఆందోళనలు, నిరసనలలో టీఆర్ఎస్ గ్రామస్థాయి నుండి చురుకుగా పాల్గొన్నారు. ఈ రాజకీయ ఐక్య కార్యచరణ కమిటీ ప్రత్యేక తెలంగాణ కోసం కేంద్రంపై ఒత్తిడిని తీవ్రం చేసింది. 2010 డిసెంబర్ 16న వరంగల్లో టీఆర్ఎస్ తలపెట్టిన మహా గర్జనకు 20 లక్షల మంది హాజరు అయ్యారు. శ్రీకృష్ణ కమిటీ నివేదిక సమర్పణ తర్వాత 2011 జనవరి నుండి టీఆర్ఎస్ అనేక ఆందోళన కార్యక్రమాలు చేపట్టింది.తెలంగాణ రాష్ట్ర ఉద్యమంలో భాగంగా 2013 అక్టోబర్లో తెలంగాణ బిల్లుకు కేంద్ర కేబినెట్ ఆమోదం తెలిపింది.2014 ఫిబ్రవరి 18న లోక్ సభ, 20న రాజ్యసభ ఆమోదం తెలిపింది. మరో వైపు 2014 ఏప్రిల్లో సాధారణ ఎన్నికలు జరుగగా, మే 16న ఫలితాలు వచ్చాయి. తెలంగాణలోని 119 అసెంబ్లీ స్థానాలకు గాను టీఆర్ఎస్ 63, 11లోకసభ స్థానాలను గెలుపొందింది. దీంతో తెలంగాణలో జూన్ 2న రాష్ట్ర ఆవిర్భావంతో పాటు రాష్ట్ర తొలి ముఖ్యమంత్రిగా కేసీఆర్ ప్రమాణ స్వీకారం చేశారు. 2018 డిసెంబరు 7 న జరిగిన తెలంగాణ అసెంబ్లీ ఎన్నికల్లో టీఆర్ఎస్ 88 స్థానాల్లో గెలుపొంది ఘనవిజయం సాధించి, డిసెంబరు 13 గురువారం మధ్యాహ్నం 1:25 నిమిషాలకు రాజ్ భవన్ లో కేసీఆర్ తెలంగాణ రాష్ట్ర ముఖ్యమంత్రిగా కేసీఆర్ ప్రమాణ స్వీకారం చేశారు. మలి సారి పదవీ బాధ్యతలు చేపట్టారు. ప్రత్యేక తెలంగాణ రాష్ట్ర ఏర్పాటు ధ్యేయంగా పార్టీని స్థాపించిన ఉద్యమ నేత కేసీఆర్ రెండు సార్లు అధికారంలోకి వచ్చి ముఖ్యమంత్రిగా స్వయం పాలనా వగ్గలు చేపట్టారు. తెలంగాణలోని సంఘాలు, విద్యార్థులు, రాజకీయ నేతల సహాయంతో ఉధృతంగా ఉద్యమం చేసి, ప్రత్యేక రాష్ట్రాన్ని సాధించిన టీఆర్ఎస్, ఎన్నో ఆటుపోట్లను చవిచూసింది. ఎందరో పార్టీని వీడి వెళ్ళారు. ఎందరో చేరారు. తెలంగాణ రాష్ట్ర ఏర్పాటు తర్వాత పూర్తి స్థాయి బలమైన రాజకీయ పార్టీగా మారింది. కేసీఆర్ నేతృత్వంలో ప్రస్తుతం భారతీయ రాష్ట్ర సమితిగా పేరు మార్చుకుని, రాష్ట్ర రాజకీయాలలో కీలక పాత్ర పోషిస్తూ , ఇటీవలి సాధారణ ఎన్నికల్లో ఓటమిని చవి చూసి, అధికారాన్ని కోల్పోయి, ప్రతిపక్ష పాత్ర పోషిస్తూ, గద్దకాలలో కాట్టుమిట్టాడుతున్నది.

రియల్ ఎస్టేట్ ఏజెంట్ అసోసియేషన్ ఆధ్వర్యంలో ర్యాలీ..



కామారెడ్డి,ఏప్రిల్ 26(సూర్యరేఖ) కాశ్మీర్లో జరిగిన టెర్రరిస్టుల అమాయకులను చంపిన సంఘటనతో వారి ఆత్మ శాంతి చేకూర్చాలని అసోసియేషన్ అధ్యక్షుడు లక్ష్మీనర్సాగౌడ్ ఆధ్వర్యంలో మైనమ్మ గుడి నుండి నిజాంసాగర్ చౌరస్తా వరకు ర్యాలీ కొనసాగింది.ఈ కార్యక్రమంలో ఏజెంట్ అసోసియేషన్ కార్యదర్శి రాంచందర్ నాయక్,సదాశివనగర్ మండల మాజీ క్రెడా అధ్యక్షుడు బద్దం రాజారెడ్డి,జెడ్పీటీసి పడిగెల రాజేశ్వరరావు,సంఘ సభ్యుల నారెడ్డి దశరథ్ రెడ్డి, సంజీవరెడ్డి,సంతోష్ గౌడ్,శ్రీధర్,లింబాద్రి నాయక్, రమేష్ నాయక్,శంకర్ గౌడ్,రమేష్ గౌడ్,కిరత్తు కుమార్ రెడ్డి,గంజి సతీష్ గుప్తా,తదితరులు పాల్గొన్నారు

రజతోత్సవ సభకు భారీగా తరలి

రావాలి.. భాస్కర్



రాజేంద్రనగర్,ఏప్రిల్ 26 ఈనెల 27వ తేదీన వరంగల్ జిల్లాలోని ఎల్లతూర్తి గ్రామంలో నిర్వహించే బీఆర్ఎస్ రజతోత్సవ సభకు పార్టీ నాయకులు,కార్యకర్తలు భారీగా తరలిరావాలని మైలార్ దేవ్ పల్లి డివిజన్ పార్టీ సీనియర్ నాయకుడు యాదగిరి భాస్కర్ కోరారు.శనివారం మార్చుండేయ నగర్ బీఆర్ఎస్ పార్టీ కార్యాలయంలో విలేకరుల సమావేశాన్ని నిర్వహించారు.ఈ సందర్భంగా భాస్కర్ మాట్లాడుతూ...ఈ నెల 27న ఉదయం పార్టీ జెండాలు ఎగురవేసి వరంగల్ బహిరంగ సభకు తరలిరావాలని కోరారు.రాష్ట్రంలో ఏడాదిన్నర కాంగ్రెస్ పాలనలో ప్రజలు అన్ని రకాలుగా విసిగిపోయారని, ప్రజలు మళ్లీ బీఆర్ఎస్ ప్రభుత్వాన్ని కోరుకుంటున్నారని అన్నారు.ఎన్నికల ముందు ఇచ్చిన హామీలు,ఆరు గ్యారంటీల అమలులో కాంగ్రెస్ ప్రభుత్వం విఫలమైందన్నారు.సభ కు ఊరూ..వాదా తరలిరావాలని పిలుపునిచ్చారు. తెలంగాణ ఆవిర్భావం తర్వాత రాష్ట్రంలో జరిగిన అభివృద్ధి అంతా కేసీఆర్ పదేళ్ల పాలనలో చేసిందేనని గుర్తు చేశారు.

నిజమైన లబ్ధిదారులకు అన్యాయం చేస్తున్న

ఇందిరమ్మ కమిటీలు

అందోల్,ఏప్రిల్26

(సూర్య రేఖ) సంగ

రెడ్డి జిల్లా అందోల్ నియోజకవర్గం యూ సుపూర్ గ్రామంలో గ్రంథాలయ సంస్థ చైర్మన్ అంజయ్య అను చరులు జైపాల్ రెడ్డి, వీరభద్రప్రపుపై ఇండ్లు లేని,నిరుపేద,కాంగ్రెస్ పార్టీ మహిళలు తిరగ బడ్డారు.గ్రామ సభ పెట్టకుండానే ఇష్టం వచ్చిన వారికి పేర్లు రాయడంతో,ఇల్లు ఉన్నవారికి ఇల్లు రాయడంతో కాంగ్రెస్ పార్టీ జెండా పట్టుకొని కష్టపడ్డ నిజమైన కార్యకర్తలకు,పేదలకు ఇందిరమ్మ ఇండ్లు రాకపోవడంతో ఒక్కసారిగా గ్రామంలోని ప్రజలు తిరగబడ్డారు.ఈ విషయంపై వైద్య ఆరోగ్యశాఖ మంత్రి దామోదర్ రాజనర్సింహ రాయకోడ్ మండలంపై ప్రత్యేక శ్రద్ధ తీసుకొని నిజమైన లబ్ధిదారులకు న్యాయం చేయాలని ప్రజలు కోరుతున్నారు.



మహిళా సంఘం ఆధ్వర్యంలో విద్యార్థులకు యూనిఫామ్ లు కుట్టి వేత



రామాయంపేట,ఏప్రిల్ 26 (సూర్యరేఖ)ప్రభుత్వ బడుల్లో చదువుతున్న విద్యార్థులకు స్కూల్ యూనిఫామ్ లు కుట్టి అందించే బాధ్యత ప్రభుత్వం మెప్పు, ఐకెపికి అప్పగించింది.దీంతో మహిళా సంఘాలను ప్రోత్సహించి ఈ యూనిఫాంలు కుట్టించే బాధ్యత మహిళా సంఘాలకు అప్ప



గించారు. ఇందుకు ఒక యూనిఫామ్ కు రూ.75 చొప్పున ప్రభుత్వం చెల్లిస్తుంది.ఒక రకంగా ఇది మహిళా సంఘంలో టైలరింగ్ వచ్చిన వారికి మంచి అవకాశం. గతంలో కూడా శాము విద్యార్థులకు యూనిఫామ్ లు కుట్టించి ఇచ్చామని,ఇప్పుడు కూడా తమకు

యూనిఫాంలు కుట్టడానికి ఎంపిక చేసినట్లు మహిళా సంఘాల సభ్యులు తెలిపారు. ఈ కార్యక్రమంలో మర్చి లావణ్య,ఆర్ లావణ్య,జి .స్రవంతి,పి.స్వాతి, సిహెచ్. కవిత ఆర్.తరంగిణి బి.బాల్ లక్ష్మి,కె .శ్రీలత, ఆర్.స్రవంతి పి.శ్రీలత తదితరులు పాల్గొన్నారు.

జమ్మూ కాశ్మీర్ ఉగ్రదాడికి నిరసనగా మల్లాపూర్ లో శాంతి ర్యాలీ..

పాల్గొన్న మల్లాపూర్ మాజీ టెన్సిల్ కేశవరం ఆంజనేయులు,పాస్టర్లు



ఉప్పల్,ఏప్రిల్ 26 (సూర్యరేఖ)జమ్మూ కాశ్మీర్ లో ఉగ్రదాడిని నిరసిస్తూ మల్లాపూర్,హెచ్ బికాలనీ,నాచారం పాస్టర్ల అధ్యక్షులు శ్రీరామ్ తిమోతి ఆధ్వర్యంలో మల్లాపూర్ లో శాంతి ర్యాలీ నిర్వహించారు.శాంతి ర్యాలీలో మల్లాపూర్ బీసీ సంక్షేమ సంఘం అధ్యక్షులు మాజీ కౌన్సిలర్ కేశవరం ఆంజనేయులు పాల్గొన్నారు జై భారత్ - జై హింద్ నినాదాలతో ఉగ్ర వాదంపై తమ ఆగ్రహాన్ని వ్యక్తపరిచారు.ఈ సందర్భంగా కేశవరం ఆంజనేయులు మాట్లాడుతూ...పాకిస్తాన్ ముద్దుల కుక్కలైన ఉగ్రవాదులు జమ్మూ కాశ్మీర్లో అమాయకులైన పర్యాటకులపై కాల్పులు జరిపి హత్య చేయడం అత్యంత దారుణమని,వీరిని ఎక్కడున్నా వెంటనే గుర్తించి కఠినంగా శిక్షించాలని, మోడీ నేతృత్వంలోని కేంద్ర ప్రభుత్వం ఈ దాడికి ప్రతీకారం తీసుకోవాలని వెల్లడించారు. ఉగ్రమూఖలకు బహిరంగ ఉరిశిక్ష వేయాలని ఆయన డిమాండ్ చేశారు.ఈ కార్యక్రమంలో బీఆర్ఎస్ నాయకులు,గొల్లూరు ఆంజయ్య పాస్టర్లు సామ్యూల్ రంగారావు,శ్యామ్,ఆడం రాజు రత్న రాజు,వనంత, కింగ్ విలియం తదితరులు పాల్గొన్నారు.

ఉగ్రదాడిని నిరసిస్తూ సిఐటియూ ఉప్పల్ సర్కిల్ కమిటీ ఆధ్వర్యంలో నిరసన..



ఉప్పల్,ఏప్రిల్ 26(సూర్యరేఖ)జమ్మూ కాశ్మీర్ తీవ్రవాద దారులకు వ్యతిరేకంగా ఉప్పల్ చౌరస్తాలో ఉప్పల్ సర్కిల్ సిఐటియూ కమిటీ ఆధ్వర్యంలో నిరసన కార్యక్రమం నిర్వహించారు.ఈ సందర్భంగా సిఐటియూ నాయకులు మాట్లాడుతూ... తీవ్రవాదం సరించాలి,కాశ్మీర్ లో శాంతిని నెలకొల్పాలని 28 మంది పర్యాటకులను కాల్చివేయడం తీవ్రవాదాన్ని ఖండించారు.వెంటనే దోషులను కఠినంగా కేంద్ర ప్రభుత్వం శిక్షించాలని డిమాండ్ చేశారు.ఈ కార్యక్రమంలో సిఐటియూ నాయకులు జె.వెంకన్న,నాగరాజు,గౌడ్,వై. వెంకటేశ్వర్లు, ఉపేందర్,ఊర్విశ,వెంకటేశ్,పట్నాభి రామయ్య, రవి,స్వామి తదితరులు పాల్గొన్నారు.

అంబలి చలివేంద్రాన్ని ప్రారంభించిన జిల్లా కలెక్టర్ ఆశిష్ సాంగ్వాన్.

కామారెడ్డి ఏప్రిల్ 26(సూర్యరేఖ) టీఎన్టీవోస్ కామారెడ్డి జిల్లా శాఖ ఆధ్వర్యంలో జిల్లా ఎంప్లాయిస్ జేఏసీ చైర్మన్,టీఎన్టీవోస్ కామారెడ్డి జిల్లా శాఖ అధ్యక్షులు సరాల వెంకట్ రెడ్డి అధ్యక్షతన జిల్లా కలెక్టర్ శ్రీఆశిష్ సాంగ్వాన్ ఇంచార్జ్ అదన ప కలెక్టర్ చందర్ నాయక్ ముఖ్య అతిథులుగా హాజరయ్యారు. సమీకృత జిల్లా కార్యాలయాల సముదాయము నందు ఏర్పాటు చేసిన అంబలి, చలివేంద్రాలను కామారెడ్డి జిల్లా కలెక్టర్ శ్రీఆశిష్ సాంగ్వాన్ చేతుల మీదుగా ప్రారంభించారు. అనంతరం ఈ కార్యక్రమాన్ని ఉద్దేశించి జిల్లా కలెక్టర్ శ్రీఆశిష్ సాంగ్వాన్ మాట్లాడుతూ. కామారెడ్డి కలెక్టరేట్లో ప్రతి సోమవారం ప్రజావాణి కార్యక్రమం జరుగుతుంది దని,ఇట్టి సందర్భంగా పలు సమస్యలపై ఫిర్యాదు చేయడానికి వచ్చే ప్రజలకు టీఎన్టీవోస్ కామారెడ్డి జిల్లా శాఖ ఆధ్వర్యంలో ఏర్పాటుచేసిన చలివేంద్రం అంబలి కేంద్రాలను దాహం తీర్చడంలో ముఖ్య పాత్ర పోషిస్తుందని అదేవిధంగా టీఎన్టీవోస్ ఆధ్వర్యంలో చలివేంద్రం అంబలి కేంద్రం ఏర్పాటు చేయడం అనేది చాలా గొప్ప విషయమని తెలిపారు. అదేవిధంగా ఇట్టి కార్యక్రమాన్ని ప్రతి ఏటా నిర్వహిస్తున్న టీఎన్టీవోస్ సంఘానికి అభినందనలు తెలిపారు. అనంతరం జిల్లా అధ్యక్షులు సరాల వెంకట్ రెడ్డి మాట్లాడుతూ. ప్రతి సంవత్సరం చలివేంద్రం, అంబలి కేంద్రాలను టీఎన్టీవో



ఆధ్వర్యంలో ఏర్పాటు చేయడం టీఎన్టీవోస్ జిల్లా శాఖ ఆనవాయితీగా వస్తుందని,ఇట్టి చలివేంద్రం అంబలి కేంద్రం ఏర్పాటు చేయడానికి ప్రోత్సహిస్తున్న జిల్లా కలెక్టర్ కి అధికారులకు కృతజ్ఞతలు తెలియజేశారు. ఈ కార్యక్రమంలో జిల్లా అధ్యక్షులు సరాల వెంకట్ రెడ్డి,కార్యదర్శి ఎం.నాగరాజు సహాధ్యక్షులు ఎం. చక్రధర్ కోశాధికారి ఎం.దేవరాజు ఉపాధ్యక్షులు యు. సాయిలు,జె. శ్రావణ్ కుమార్ బి.లక్ష్మణ్ రాజమణి బి రాజేశ్వర్ ఎంసీ పోచయ్య జాయింట్ సెక్రటరీలు రమణ ఖదీర్ రాజమణి రాజారెడ్డి ఆర్డనెసింగ్ సెక్రటరీ సంతోష్ కుమార్ కల్పరత్ సెక్రటరీ రాజ్ కుమార్,ఈసీ మెంబర్ శ్రీకాంత్ సాయిసాథ్ అశ్వాత్,కామారెడ్డి అర్బన్ తాలూకా అధ్యక్ష కార్యదర్శులు శ్రీనివాస్ రెడ్డి సృజన్ రెడ్డి,వారి కార్యవర్గ సభ్యులు. ఉపాధ్యక్షులు ఎంకిషన్, టిఎంఎస్ ఎస్ఎ రాష్ట్ర కోశాధికారి కె.శివకుమార్,సమీకృత జిల్లా కార్యాలయ పుడవోగులు పాల్గొన్నారు.

చలో వరంగల్ బీఆర్ఎస్ రజతోత్సవ పండగకు యువత భారీగా కదలి రావాలి

బీఆర్ఎస్ పార్టీ రాష్ట్ర యువ నాయకులు అంబలి శ్రీనివాస్ మెహిదీపట్నం,ఏప్రిల్ 26 (సూర్యరేఖ)బీఆర్ఎస్ పార్టీని స్థాపించి 25 సంవత్సరాలు విజవంతంగా పూర్తి తీసుకున్న తెలంగాణ తొలి ముఖ్య మంత్రి కల్వకుంట్ల చంద్రశేఖర్ రావు అధ్యక్షతన వరంగల్ ఎల్కెఆర్లో భారీ ఎత్తున జన సముద్రంతో జరుగుతున్నట్లు వంటి భారత రాష్ట్ర సమితి రజతోత్సవ సభలో కార్యస్ నియోజకవర్గంలోని బీఆర్ఎస్ పార్టీ కార్యకర్తలు అనుబంధం సంఘాల నాయకులు,తెలంగాణ పద్మశాలి యువజన సంఘం నాయకులు,వారి నియోజకవర్గాల నుండి ముందుగా ఏర్పాటు చేసిన బస్సులు,తమ సొంత వాహనాల్లో వరంగల్ కు తరలివచ్చి సభను విజయవంతం చేయాలని బీఆర్ఎస్ పార్టీ రాష్ట్ర యువ నాయకులు అంబలి శ్రీనివాస్ పిలుపునిచ్చారు.ఈ సందర్భముగా వారు మాట్లాడుతు...కాంగ్రెస్ ప్రభుత్వం ఆరు గ్యారంటీల పేరు చెప్పి తెలంగాణ ప్రజలను మోసం చేసి అధికారంలోకి వచ్చిందని,రైతులకు రుణమాఫీ ఎ ఒక్క గ్రామంలో పూర్తి స్థాయిలు అమలు చేయలేదని నిరుద్యోగులకు ప్రభుత్వం వచ్చిన యాదాదిలోపే లక్ష ఉద్యోగాలను భర్తీ చేస్తా అని హామీ ఇచ్చి,గత బీఆర్ఎస్ ప్రభుత్వం నోటిఫికేషన్ జారీ చేసిన ఉద్యోగాలనే భర్తీ చేసి నిరుద్యోగులని మోసం చేసిందని,వయో,వృద్ధులకు పెన్షన్ పెంచుతానని చెప్పి ఆ ఊసే మరిచిందని భూమి లేనివారికి ఆపన్న హస్తం,ఇల్లు లేని వారికి




ఇండ్లు ఇస్తా అని వాయిదాలు వేసుకుంటూ పబ్బం గడుపుతుందని, మహిళలకు గృహలక్ష్మి,కళ్యాణ లక్ష్మి కింద తులం బంగారం ఇలా చెప్పుకుంటూ 420 హామీలలో ఏ ఒక్కటి పూర్తిస్థాయిలో కాంగ్రెస్ ప్రభుత్వం అమలు చేయలేదని ఆరోపించారు. ఎందరో ఉద్యమ కారుల ప్రాణ త్యాగాలతో తెలంగాణ తెచ్చు కొని గత పదేండ్లు ఎంత అభివృద్ధి చేసుకున్నాం..కానీ కాంగ్రెస్ ప్రభుత్వం వచ్చిన దాదాపు రెండు సంవత్సరాలలో తెలంగాణ అభివృద్ధి కుంటుపడిందని అన్నారు.కావున ఇట్టి విషయాలను బీఆర్ఎస్ పార్టీ యువత గ్రామస్థాయి లో ప్రజలుకు వివరించి రజతోత్సవ సభకు తీసుకరావాలని అంబలి శ్రీనివాస్ తెలిపారు.

ఉగ్రదాడిలో ప్రాణాలు కోల్పోయిన వారి ఆత్మకు శాంతి చేకూరాలని కొవ్వొత్తులతో నిరసన ర్యాలీ..



మెహిదీపట్నం,ఏప్రిల్ 26 (సూర్యరేఖ)జమ్మూకశ్మీర్ పహాల్గామ్ లో పర్యటకుల బృందాన్ని లక్ష్యంగా చేసుకొని వారిపై జరిగిన భయంకరమైన ఉగ్రదాడిని ఖండిస్తున్నామని గంగపుత్ర సంఘం అధ్యక్షులు దుర్గుల శ్రీనివాస్ అన్నారు.ఉగ్రదాడిలో ప్రాణాలు కోల్పోయిన హిందూ బంధువుల ఆత్మకు శాంతి చేకూరాలని ప్రార్థిస్తూ ప్రజలతో కొవ్వొత్తుల శాంతి ర్యాలీ నిర్వహించడం జరిగింది.ఈ కార్యక్రమంలో గంగపుత్ర సంఘం ప్రధాన కార్యదర్శి ఆనందేశ్ వేణుబాబు,ఉపాధ్యక్షులు నాన నర్సింగ్,పల్లె అరుణ్ కుమార్,కట్లా అంజయ్య భగవాన్ హరిచరణ్ మామిడి మల్లేష్,గుడిమణి కేశవులు,సాగర్ బస్తీ అధ్యక్షులు శ్యాంసుందర్ వివిధ 500 మంది బస్తీల పెద్దలు,ప్రజలు పాల్గొన్నారు.

నేడు శ్రీ తులజా భవాని మాతా దేవాలయం 17వ వార్షికోత్సవం..



మెహిదీపట్నం,ఏప్రిల్ 26 (సూర్యరేఖ) కార్యస్,భాంజేవాడిలోని శ్రీశ్రీశ్రీ తులజా భవాని మాత దేవాలయం 17వ వార్షికోత్సవం స్వస్తిశ్రీ చంద్రమాన శ్రీ విశ్వావసు నామ సంవత్సర చైత్ర బహుళ చతుర్దశి అమావాస్య ఆదివారం ఘనంగా నిర్వహించడం జరుగుతుందని మందిర చైర్మన్ పరమేశ్వర రావు తాండేకర్,మహిళా అధ్యక్షురాలు గులాబ్ జాగ్ తాప్,అధ్యక్షులు ఆనంద్ రావు తాండేకర్,కోశాధికారి మోహన్ రావు,లు తేలిపారు.వార్షికోత్సవం సందర్భముగా పూజ కార్యక్రమములు ఉ.5గం. లకు అభిషేకము,తదుపరి అమ్మవారి అలంకరణ,9గం.లకు హవన కార్యక్రమము.రాత్రి 8గం.ల నుండి సంపూర్ణ రాత్రి వరకు అమ్మవారి గొందల్ కార్యక్రమము,అన్నదానం కార్యక్రమం నిర్వహించబడుతుందని తెలిపారు.కావున భక్తులు పై పూజా కార్యక్రమములో పాల్గొని అమ్మవారి ని దర్శించుకొని తీర్థ ప్రసాదములు,అన్నదాన కార్యక్రమములో పాల్గొని శ్రీ తులజా భవాని ఆశీర్వాదము,కృపకు పాత్రులు కాగలరని మనవి చేసారు.ఈ కార్యక్రమములో ఆహ్వానించేవారు రాజేందర్ కుమార్ షిందే,అరవింద్ కుమార్ ఇంగ్లీష్,నందరాజ్ అర్వాప్,రాజేందర్ కుమార్ జాదవ్,సంతోష్ భోలే తదితరులు ఉన్నారు.

చలో వరంగల్ పోస్టర్ ఆవిష్కరించిన ఉప్పల్ ఎమ్మెల్యే బండారి లక్ష్మారెడ్డి



ఉప్పల్,ఏప్రిల్ 26 (సూర్యరేఖ)ఉప్పల్ డివిజన్ లో జరిగిన సమావేశంలో బీఆర్ఎస్ పార్టీ ఉప్పల్ డివిజన్ సీనియర్ నాయకులు పిల్లి నాగరాజు రూపొందించిన చలో వరంగల్ పోస్టర్ ను ఉప్పల్ నియోజకవర్గ శాసనసభ్యులు బండారి లక్ష్మారెడ్డి చేతుల మీదుగా ఆవిష్కరించడం జరిగింది. ఈ కార్యక్రమంలో అరటికాయల భాస్కర్ ముదిరాజ్,అన్య బాలకృష్ణ,వేముల సంతోష్ రెడ్డి, కృష్ణగౌడ్,పంగ మహేంద్ర రెడ్డి,నిరంజన్ చారి,రంగ భాస్కర్ గౌడ్,కడిగి శేఖర్,విలుకూరు శ్రీకాంత్ మరియు బీఆర్ఎస్ పార్టీ కుటుంబ సభ్యులు, సీనియర్ నాయకులు కార్యకర్తలు పాల్గొన్నారు.

రసాభాసగా మారిన ప్రజాభిప్రాయ సేకరణ



40 ఫీట్ల రోడ్డు ఒప్పుకోమంటున్న బాధితులు..

రామాయంపేట,ఏప్రిల్ 26 (సూర్యరేఖ) రామాయంపేట మెదక్ రోడ్డు నుండి ఎస్సీ కాలనీ వరకు మంజూరైన రోడ్డు 40 ఫీట్ల వెడల్పుతో వేయడం మానుకోవాలని బాధితులు వ్యాపారులు ఆవేదన వ్యక్తం చేశారు.శనివారం పట్టణంలోని మహంకాళి దేవస్థానంలో కాంగ్రెస్ పార్టీ నాయకులు ప్రజాభిప్రాయ సేకరణ చేపట్టారు. ఈ

కార్యక్రమానికి హాజరైన పలువురు వ్యాపారులు ఇండ్లను కోల్పోతున్న బాధితులు పాల్గొన్నారు. 40 ఫీట్ల రోడ్డు కాకుండా అందరిని దృష్టిలో పెట్టుకొని వెడల్పు చేయాలని అన్నారు. తాము అభివృద్ధికి అడ్డుపడమని కానీ విచ్చలవిడిగా రోడ్డు వెడల్పు చేస్తే చాలామందిని నష్టపోతామని ఆవేదన వ్యక్తం చేశారు. ఈ విషయంలో తాము ఎట్టి పరిస్థితుల్లో వెనక్కు తగ్గమని స్పష్టం చేశారు. ఈ విషయంలో ఎమ్మెల్యే మైనంపల్లి రోహిత్ రావు కల్పించుకో

వాలని విజ్ఞప్తి చేశారు.కేవలం కొంతమంది తమ స్వార్థం కోసం 40 ఫీట్ల రోడ్డు చేయాలని పట్టు పట్టడం సమంజసం కాదన్నారు.కొంతమంది లేనిపోని కారణాలు చెప్పి 40 ఫీట్ల రోడ్డు కోసం పట్టు పట్టడం జరుగుతుందని,ఇది ఎమ్మెల్యేకు చెడ్డ పేరు వచ్చే విధంగా కొందరు వ్యవహరిస్తు న్నారని పట్టణానికి చెందిన వ్యాపారి ఎనిశెట్టి సంతోష్ అన్నారు. ఈ క్రమంలో కాంగ్రెస్ పార్టీ నాయకులకు కొంతమంది బాధితులకు వాగ్వా దం జరిగింది.

మల్లాపూర్ డివిజన్ లో కాంగ్రెస్ పార్టీ నిరసన రాళ్ళి



ఉప్పల్,ఏప్రిల్ 26(సూర్యరేఖ) కాశ్మీర్ పహాల్గం ఉగ్రవాదులు దాడి లో తూటాలకు బలి అయిన టూరిస్టులకు న్యాయం జరగాలని డిమాండ్ చేస్తూ ఉగ్రవాదులను బహిరంగ ఉరిశిక్ష వేయాలని మల్లాపూర్ కాంగ్రెస్ పార్టీ,5వ డివిజన్ అధ్యక్షులు కప్పర సాయి కిరణ్ గౌడ్ ఆధ్వర్యంలో శుక్రవారం రాత్రి మల్లాపూర్ ఎలిఫెంట్ సర్కిల్ నుంచి కోహ

త్తుల రాళ్ళి నిర్వహించ దం జరిగింది.ఈ కారీక్రమానికి ముఖ్యఅతిథిగా మల్లాపూర్ కో- ఆర్డినేటర్ సింగిరెడ్డి ధనపాల్ రెడ్డి,పార్టీ సీనియర్ నాయకులు,బొంగోని ఉమేష్ పీజీ,సుదర్శన్ దంతురి రాజు,శ్రీకాంత్ రెడ్డి, బాల రాజ్,ఎస్ వి.కిట్ట ముజీబ్, శ్రీనివాస్,జోష్, మహిళా నాయకులు యూత్ కాంగ్రెస్ నాయకులు ఎస్సీ

ఎస్సీ,బిసి నాయకులు భారత దేశ అభిమానులు దేశ భక్తులు పాల్గొన్నారు.ఈ సందర్భంగా కాంగ్రెస్ నాయకులు మాట్లాడుతూ... అమాయకుల అన్న టూరిస్టును బలిగున్న ఉగ్రవాదులకు కఠినమైన శిక్ష విధించాలని కేంద్ర ప్రభుత్వాన్ని డిమాండ్ చేశారు. పాకిస్తాన్ పై భారత్ కఠిన వైఖరి అవలంబించా లని విజ్ఞప్తి చేశారు.

రజితోత్సవ సభకు ఆహ్వానం పలుకుతూ ఇంటింటికి బొట్టు కార్యక్రమం చేపట్టిన కార్పొరేటర్ బన్నాల గీత ప్రవీణ్



ముఖ్యఅతిథిగా హాజరైన ఎమ్మెల్యే బండారి లక్ష్మారెడ్డి ఉప్పల్, ఏప్రిల్ 26 (సూర్యరేఖ)బీఆర్ఎస్ పార్టీ రజితోత్సవ సభకు కుటుంబ సమేతంగా రావాలని ఇంటింటికి బొట్టు కార్యక్రమంలో భాగంగా చిల్కానగర్ డివిజన్ కార్పొరేటర్ బన్నాల గీతా ప్రవీణ్ ముదిరాజ్ చేపట్టగా ముఖ్య అతిథులుగా ఉప్పల్ శాసనసభ్యులు బండారి లక్ష్మారెడ్డి హాజరై బీఆర్ఎస్ పార్టీ కుటుంబ సభ్యులు పెద్ద ఎత్తున

కుమ్మరి కుంటలో ఇం టింటికి బొట్టు పెట్టి కుటుంబ సమేతంగా వరం గల్లో జరగబోయే రజితోత్సవ సభకు ఆహ్వా నించడం జరిగింది.అనంతరం కాలనీ సభ్యులు మాట్లాడుతూ...కేసీఆర్ మళ్ళీ ముఖ్యమంత్రి కావాలని స్పష్టందంగా మేమందరం కుటుంబ సమేతంగా పిల్లాపాపలతో కలిసి వరంగల్లో జరగబోయే రజితోత్సవ సభకు పెద్ద ఎత్తున

బయలుదేరి వస్తామని ఎంతో సంతోషంగా చెప్పడం జరిగింది. అనంతరం ఎమ్మెల్యే బండారి లక్ష్మారెడ్డి,కార్పొరేటర్ గీతా ప్రవీణ్ తో కలిసి కాల నీ సభ్యులు కేక్ కట్ చేసి 25 వసంతాలు పూర్తి చేసుకున్న బీఆర్ఎస్ పార్టీకి శుభాకాంక్షలు తెలు పుతూ జై తెలంగాణ జై కేసీఆర్ అంటూ నినాదా లు చేశారు.ఈ కార్యక్ర మంలో బీఆర్ఎస్ పార్టీ కుటుంబ సభ్యులు పెద్ద ఎత్తున పాల్గొన్నారు.

చిల్కానగర్ డివిజన్ లో అభివృద్ధి కార్యక్రమాలకు ప్రారంభోత్సవం..

ఎమ్మెల్యే బండారి లక్ష్మారెడ్డి



ఉప్పల్,ఏప్రిల్ 26 (సూర్యరేఖ) చిల్కానగర్ డివిజన్లో సుమారు రూ.50 లక్షల వ్యయంతో పలు అభివృద్ధి కార్యక్రమాలకు ముఖ్య అతిథులుగా ఉప్పల్ ఎమ్మెల్యే బండారి లక్ష్మారెడ్డి, చిలుకానగర్ డివిజన్ కార్పొరేటర్ జిహాన్‌ఎనిస్ స్టాండింగ్ కమిటీ మాజీ మెంబర్ బన్నాల గీతాప్రవీణ్ ముదిరాజ్ తో కలిసి శంకుస్థాపన,ప్రారంభోత్సవాలు చేశారు.అనంతరం ఎమ్మెల్యే బండారి లక్ష్మారెడ్డి, కార్పొరేటర్ గీతా ప్రవీణ్ ముదిరాజ్,లు మాట్లాడుతూ...చిల్కానగర్ డివిజన్లోని సాయిరాంనగర్ కాలనీలో నూతన సీసీ రోడ్డుకు శంకుస్థాపన, కుమ్మరి గ్రేవియార్డు ప్రారంభోత్సవం చేసినట్లు తెలిపారు.డివిజన్లో ఇప్పటివరకు సుమారు రూ 90 కోట్లతో అభివృద్ధి కార్యక్రమాలు జరిగాయని, ప్రణాళిక బద్ధంగా ఎలక్షన్ లో ఇచ్చిన హామీలను ఒక్కొక్కటిగా పూర్తి చేసుకుంటూ ముందుకు సాగుతున్నామని తెలిపారు.ఈ కార్యక్రమంలో జిహాన్‌ఎనిస్ అధికారులు డి.ఈ.వెన్నెలగౌడ్ ఎ.ఈ. రాధిక,వర్క్ ఇన్వెస్టర్ కేదార్,బీఆర్ఎస్ పార్టీ కుటుంబ సభ్యులు సాయిరాంనగర్ కాలనీ వెల్ఫేర్ అసోసియేషన్ సభ్యులు కుమ్మరి సంఘం నాయకులు,పెద్ద ఎత్తున పాల్గొన్నారు.

తెలంగాణ ఉద్యమ కారుల

టిజెఎసి రాష్ట్ర కన్వీనర్ గా నర్సయ్యగౌడ్



హైదరాబాద్,ఏప్రిల్ 26 (సూర్యరేఖ) తెలంగాణ ఉద్యమ కారుల టిజెఎసి రాష్ట్ర కన్వీనర్ గా తెలంగాణ మలిదశ ఉద్యమకారుడు మేకపోతుల నర్సయ్య గౌడ్ ఏకగ్రీవంగా ఎన్నికయ్యారు.రాంనగర్ లో శనివారం జరిగిన అదహాక్ కమిటీ సభ్యుల సమావేశంలో సభ్యులు నర్సయ్య గౌడ్ ను ఎన్నుకున్నారు.కో -కన్వీనర్ లుగా జి.రూబీ స్టీవెన్ సన్,జి.వీరారెడ్డి కో-ఆర్డినేటర్లు బండి రమేష్, తెలంగాణ వెంకన్న,ఉప్పు సుధాకర్,బొల్లం శ్రీనివాస్, టి.రవీందర్ నియమితులయ్యారు.పూర్తి స్థాయి కమిటీని త్వరలో ప్రకటిస్తామని కో-కన్వీనర్ జి. రూబీ స్టీవెన్ సన్ తెలిపారు.తెలంగాణ ఉద్యమ కారుల టిజెఎసికి మద్దతుగా తొలి మలి దశ తెలంగాణ ఉద్యమ కారుల ఫోరం రాష్ట్ర కన్వీనర్ గొల్లపల్లి నాగరాజు,రైల్వే జెఎస్ నుంచి ముత్తయ్య యాదవ్, సత్యనారాయణలు హాజరయ్యారు.ఈ సందర్భంగా నూతనంగా ఎన్నికైన కన్వీనర్ గా మేకపోతుల నర్సయ్యగౌడ్ మాట్లాడుతూ...అసెంబ్లీ ఎన్నికల్లో కాంగ్రెస్ పార్టీ మ్యూనిఫెస్టోలో ఉద్యమ కారులకు ఇచ్చిన హామీలను అమలు చేయాలని విజ్ఞప్తి చేశారు.ఉద్యమ కారులకు గుర్తింపు కార్డులు,250 గజాల ఇంటి స్థలం,ఫింఛన్,హెల్త్ కార్డులు మంజూరు చేయాలని ఆయన కోరారు.అదే విధంగా వరంగల్ బీఆర్ఎస్ రజత్రవ బహిరంగ సభలో ఉద్యమ కారులకు మద్దతుగా తీర్మానం చేయాలని ఆయన డిమాండ్ చేశారు.జూన్ 2 రాష్ట్ర ఆవిర్భావం దినోత్సవం వరకు దశలవారీగా ఉద్యమ కార్యాచరణ కార్యక్రమాలు నిరంతరం కొనసాగుతాయని ఆయన వివరించారు.ఆఖరికి ఉద్యమ కారుల సంక్షేమం లక్ష్యంగా జూన్ 1 న అమరవీరుల స్థూపం వద్ద ఉద్యమ కారులు ఆమరణ నిరాహారదీక్షలు చేపడతారని నర్సయ్యగౌడ్ వివరించారు.

రజతోత్సవ సభకు రావాలని ఇంటింటికి బొట్టు పెట్టి ఆహ్వానించిన నాచారం కార్పొరేటర్ శాంతి సాయి జెన్ శేఖర్



ఉప్పల్, ఏప్రిల్ 26 (సూర్యరేఖ) ఈ నెల 27వ తేదీ ఆదివారం వరంగల్ లో జరగనున్న బీఆర్ఎస్ పార్టీ రజతోత్సవ మహాసభకు పెద్ద ఎత్తున తరలివచ్చి జయప్రదం చేయాలని నాచారం కార్పొరేటర్ శాంతి సాయిజెన్ పిలుపునిచ్చారు. నాచారం డివిజన్లోని ప్రజలను గడపగడపకు



నాచారం డివిజన్ కార్పొరేటర్ శాంతి సాయిజెన్ శేఖర్ బొట్టు పెట్టి ఆహ్వానించడం జరిగింది. ఈ సందర్భంగా రజత ఉత్సవ సభ పోస్టర్ ను ఆవిష్కరించారు. ఈ సందర్భంగా కార్పొరేటర్ మాట్లాడుతూ, రజతోత్సవ సభకు కనివిని ఎరుగని రీతిలో ప్రజలు, అభిమానులు తరలిరావాలని ఆమె

విజ్ఞప్తి చేశారు. మాజీ ముఖ్యమంత్రి కేసీఆర్ ప్రసంగాన్ని వినేందుకు ప్రజలు ఎంతో ఉత్సాహంగా ఉన్నారని ఆమె వెల్లడించారు. ఈ కార్యక్రమంలో ప్రీతి రెడ్డి, అజ్మీర్, కామేశ్వరి సువర్ణ, భాగ్య తదితరులు పాల్గొన్నారు.

ఉగ్ర దాడిని నిరసిస్తూ క్రైస్తవ సంఘాల నిరసన.. మోకాళ్ళ ప్రార్థన చేసిన క్రైస్తవులు



ఉప్పల్ రింగ్ రోడ్డులో కొవ్వొత్తుల ర్యాలీ

ఉప్పల్, ఏప్రిల్ 26 (సూర్యరేఖ) మత ఉగ్రవాదం సశించాలి" కాశ్మీర్లో జరిగిన ఉగ్రవాద మారణ కాండను ఖండిస్తూ, ప్రపంచ శాంతి కొరకు క్రైస్తవ సంఘాలు మోకాళ్ళ ప్రార్థన చేశారు. దుశ్చర్యను తీవ్రంగా ఖండించాయి. ఉప్పల్ రింగ్

రోడ్ లో శుక్రవారం రాత్రి కొవ్వొత్తులతో మృతులకు నివాళి అర్పించారు. "ఉగ్రవాదం సశించాలి- మానవత్వం వర్ధిల్లాలని" నినాదాలు చేస్తూ, ప్రపంచ వ్యాప్తం గా ముస్లిం తీవ్రవాదులతో క్రైస్తవులకు భారత దేశంలో హిందువులకు ప్రమాదం ఉంది. మత ఆధారాలను గుర్తించి కాల్పులకు పాల్పడడాన్ని తీవ్రంగా ఖండించారు. కేంద్ర ప్రభుత్వం రాష్ట్ర ప్రభుత్వాలు తక్షణమే ఉగ్రవాద సంస్థలను వారికి సహకరిస్తున్న

వ్యక్తులను కఠినంగా వ్యవహరించాలని, దేశ వ్యాప్తంగా సాధారణ పౌరులకు భద్రతకు మరింతగా పెంచి తీవ్రవాదాన్ని అరికట్టేందుకు కృషి చేయాలని, పిలుపునిచ్చారు. ఈ కార్యక్రమంలో రామంతపూర్ ఉప్పల్ ప్రాంతాలకు చెందిన పాస్టర్ ఫెలోషిప్ ఆధ్వర్యంలో పాస్టర్ సత్యం, రెవ ప్రకాష్ మనోజ్, గోస ఫిలిప్, అగ్రిప్ప రాజు తేజోమయ దేవదాసు, రెవ జీకే బాబు దేవదాసుం జెరుషలేము మత్తయ్య తదితరులు పాల్గొన్నారు.

బీఆర్ఎస్ బెల్లంపల్లి టౌన్ యూత్ ప్రెసిడెంట్ సబ్బని అరుణ్ కుమార్ ఆధ్వర్యంలో ఉచిత వైద్య శిబిరానికి విశేష స్పందన



బెల్లంపల్లి, ఏప్రిల్ 26 (సూర్యరేఖ) బెల్లంపల్లి పట్టణంలోని రెండవ వార్డు ఇందిరమ్మ కాలనీలోని గణేష్ మండపం వద్ద బీఆర్ఎస్ బెల్లంపల్లి టౌన్ యూత్ ప్రెసిడెంట్ సబ్బని అరుణ్ కుమార్ జన్మదిన సందర్భంగా వారి ఆధ్వర్యంలో జనని హాస్పిటల్ వారి సౌజన్యంతో ఉచిత ఆరోగ్య వైద్య శిబిరాన్ని ఏర్పాటు చేయడం జరిగింది. రెండవ

వార్డులోని ప్రజలంతా ఈ ఉచిత ఆరోగ్య వైద్య శిబిరంలో పాల్గొని డాక్టర్ పర్యవేక్షణలో వైద్య పరీక్షలు చేయించుకొన్నారు. ఉచితంగా మందులను కూడా పంపిణీ చేశారు. ప్రజల సౌకర్యార్థం ఉచితంగా ఆటోను ఏర్పాటు చేశారు. ప్రజల వద్దకే డాక్టర్ ని తీసుకువచ్చి ఉచిత వైద్య శిబిరాన్ని ఏర్పాటు చేసి వైద్య పరీక్షలు నిర్వహించి ఉచిత మందులు పంపిణీ చేశారు. సబ్బని అరుణ్ కుమార్ కి అదేవిధంగా జనని హాస్పిటల్ డాక్టర్ బి.జగదీష్ నాయుడుకి వారి సిబ్బందికి ఘనంగా ఆరోగ్య మెడికల్

సన్మానించి వారికి హాస్పిటల్ యాజమాన్యానికి ప్రజలు ధన్యవాదాలు తెలియజేస్తూ వైద్య శిబిరం వద్ద అరుణ్ కుమార్ కి పెద్ద ఎత్తున జన్మదిన శుభాకాంక్షలు తెలియజేస్తూ కేక్ కట్ చేయించి పుట్టినరోజు వేడుకలను ఘనంగా నిర్వహించారు. తన మీద ఇంతటి ఆదరాభిమానాలు చూపిస్తున్న ప్రజలందరికీ పేరుపేరునా ధన్యవాదాలు తెలియజేస్తూ ఎల్లప్పుడూ మీ సేవకు పాత్రుడను అవుతానని ముందు ముందు ఇలాంటి ఎన్నో ప్రజాసేవ కార్యక్రమాలు మీ అందరి సపోర్ట్ తో నిర్వహిస్తానని తెలిపారు.

పౌరులకు పోలీసు సన్మానం..

రాజేంద్రనగర్, ఏప్రిల్ 26 సీసీ కెమెరాలు విరాళంగా ఇవ్వడంతో పాటు శాంతిభద్రతల రక్షణలో పోలీస్ యంత్రాంగాన్ని సహకరిస్తున్న పౌరులను రాచకొండ పోలీస్ కమిషనర్ సుధీర్ బాబు సన్మానించారు. రాచకొండ కమిషనరేట్ కార్యాలయంలో శనివారం జరిగిన ఈ కార్యక్రమంలో మహేశ్వరం పెండ్యాల మాజీ ఉప సర్పంచ్, రాజేంద్రనగర్ హైదర్ గూడ నివాసి జైతారం జగన్మోహన్ రెడ్డిని కమిషనర్ సన్మానించారు. ఈ కార్యక్రమంలో మహేశ్వరం డిసిపి సుమతి తదితరులు పాల్గొన్నారు.



బీఆర్ఎస్ రంగు కుర్తాలను పంపిణీ చేసిన ఎమ్మెల్యే బండారి లక్ష్మారెడ్డి



ఉప్పల్, ఏప్రిల్ 26 (సూర్యరేఖ) బీఆర్ఎస్ పార్టీ రజతోత్సవ వేడుకలలో భాగంగా హెచ్ బీకాలనీ రెసిడెన్షియల్ వెల్ఫేర్ అసోసియేషన్ గ్రాండ్ లో డివిజన్ మాజీ అధ్యక్షులు కరిషే ప్రవీణ్ ఏర్పాటుచేసిన బీఆర్ఎస్ రంగు కుర్తాల పంపిణీ కార్యక్రమానికి ముఖ్య అతిథిగా ఎమ్మెల్యే బండారి లక్ష్మారెడ్డి హాజరై కార్పొరేటర్ జెరిపోతుల ప్రభుదాస్, మాజీ కార్పొరేటర్ గుండారపు శ్రీనివాస్ రెడ్డి, లతో కలిసి పంపిణీ చేశారు. ఈ కార్యక్రమంలో 100 మంది కార్యకర్తలకు కుర్తాల పంపిణీ చేయడం జరిగింది. ఈ సందర్భంగా ఎమ్మెల్యే మాట్లాడుతూ... బీఆర్ఎస్ రంగు కుర్తాలు పంపిణీ చేయడం మంచి కార్యక్రమం అంటూ ప్రవీణ్ ని అభినందిస్తూ, రేపటి చలో వరంగల్ బహిరంగ సభ కార్యక్రమాన్ని విజయవంతం చేయాలని పార్టీ శ్రేణులకు పిలుపునిచ్చారు. ఈ కార్యక్రమంలో మాజీ కార్పొరేటర్ గొల్లూరి అంజయ్య, గంధం నాగేశ్వరరావు, బీఆర్ఎస్ నాయకులు గుమ్మడి జంపాల్ రెడ్డి, బీఆర్ఎస్ పార్టీ శ్రేణులు తదితరులు పాల్గొన్నారు.

విద్యుత్ సరఫరాకు అంతరాయం లేకుండా

బాలాజీ హిల్స్ లో నూతన ఫీడర్ ప్రారంభం..



ఉప్పల్, ఏప్రిల్ 26 (సూర్యరేఖ) చిల్కానగర్ విద్యుత్ సెక్షన్ పరిధిలోని బోడుప్పల్ సబ్ స్టేషన్ పరిధిలోని 11కేవీ సూర్యహిల్స్ ఫీడర్ పైన లోడ్ తగ్గించుటకోరకు బాలాజీ హిల్స్ లో నూతన 11కేవీ ఫీడర్ ఛార్జ్ చేయడం జరిగింది. దీని వలన ఈ వేసవి కాలంలో విద్యుత్ సరఫరాలో ఎటువంటి అంతరాయం తలెత్తదని విద్యుత్ శాఖ అధికారులు పేర్కొన్నారు. బాలాజీ హిల్స్ నూతనంగా ఏర్పాటు చేసిన 11 కెవి ఫీడర్ ను విద్యుత్ శాఖ అధికారులు ప్రారంభించారు. ఈ కార్యక్రమంలో హబ్బినగూడ డి.కె. సుబ్బారావు, డి.కె. టిఆర్ ఇకెవి. ఎన్ రెడ్డి, ఆపరేషన్ ఏ.డి. ఈ రవీందర్, ఏ.డి.కె. లైన్స్ ప్రశాంత్ , ఏ.కె. చిల్కానగర్ వినయ్ కుమార్ రెడ్డి, ఏ.కె. బోడుప్పల్ వేణు, ఇతర విభాగాల అధికారులు పాల్గొన్నారు.

మాస శివరాత్రి సందర్భంగా

అన్న వితరణ..



మంచిన్యాల టౌన్, ఏప్రిల్ 26 (సూర్యరేఖ) మాస శివరాత్రి సందర్భంగా మంచిన్యాల జిల్లా కేంద్రంలోని గర్విళ్ల శ్రీ భక్తంజనేయ స్వామి దేవస్థానంలో శనివారం బీమా గోవింద్ రజిత, ఆధ్వర్యంలో అన్న వితరణ కార్యక్రమాన్ని నిర్వహించారు. ప్రతి నెల మాస శివరాత్రి పర్వదినాన దాతల సహకారంతో దేవస్థానంలో అన్న వితరణ కార్యక్రమం నిర్వహించడం జరుగుతుందని కమిటీ సేవ సభ్యులు తెలిపారు. ఈ సందర్భంగా దాతలను కమిటీ సభ్యులు చిరు



సత్కారం చేశారు. ఈ కార్యక్రమంలో సేవ సభ్యులు, 6వ వార్డు మాజీ కౌన్సిలర్ శ్రేష్ట రమేష్ విజయ్ కుమార్, దక్షిణమూర్తి, మల్క సత్యయ్య, కౌసల్య సూకన్య మొట్టూరి వెంకటేశ్ ఎన్నం సుధాకర్, శవడం బాపు, తనవుల ఉమాదేవి తదితరులు పాల్గొన్నారు.

వ్యవసాయ విశ్వవిద్యాలయాన్ని సందర్శించిన భారతీయ వ్యవసాయ

పరిశోధనా మండలి నూతన డైరెక్టర్ జనరల్ డాక్టర్ ఎం.ఎల్ జాట్

రాజేంద్రనగర్, ఏప్రిల్ 26 (సూర్యరేఖ) భారతీయ వ్యవసాయ పరిశోధనా మండలి (ఐసిపి ఆర్) డైరెక్టర్ జనరల్ గా, డిపార్ట్మెంట్ ఆఫ్ అగ్రికల్చర్ రీసెర్చ్ (డిఎఆర్ఈ) కార్యదర్శిగానూ నూతనంగా నియమితులైన డాక్టర్ ఎం.ఎల్ జాట్ శనివారం ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయాన్ని సందర్శించారు. పరిపాలనా భవనంలో ఉపకులపతి ప్రొఫెసర్ అల్లాస్ జానయ్య తో సమావేశం అయ్యారు. ఈ సమావేశంలో రిజిస్ట్రార్ డాక్టర్ జి.ఈ.సి.హెచ్ విద్యాపాగర్, ఇతర విశ్వవిద్యాలయ అధికారులు, వివిధ విభాగాల సంచాలకులు పాల్గొన్నారు. వర్చిటీ ఉపకులపతిగా గత ఆరు నెలల కాలంలో తాను తీసుకున్న చర్యల్ని జానయ్య వివరించారు. విశ్వవిద్యాలయ ప్రగతిని నెమరు వేసుకుంటూ భవిష్యత్ ప్రణాళికల్ని రూపొందించేందుకు విశ్వవిద్యాలయ వజ్రోత్సవాలని ఘనంగా నిర్వహించామని తెలిపారు. ఈ ఉత్సవానికి సంబంధించిన వీడియోను ప్రదర్శించారు. ఎన్నో ఏళ్లుగా ఖాళీగా ఉన్న విశ్వవిద్యాలయ అధికారుల పదవులని భర్తీ చేశానన్నారు. కొత్త సవాళ్లను ఎదుర్కొనేందుకు వీలుగా విశ్వవిద్యాలయ అధ్యాపక, పరిశోధన, విస్తరణ వ్యవస్థల్ని పునర్వ్యవస్థీకరిస్తున్నామని జానయ్య తెలిపారు. అదేవిధంగా పిహెచ్.డి పూర్తిచేసిన అభ్యర్థులకి రెండేళ్లపాటు విశ్వవిద్యాలయంలోనే పోస్ట్ డాక్టోరల్ అకడమిక్ అప్రెంటిస్ షిప్ అవకాశం కల్పిస్తున్నామని జానయ్య అన్నారు. ఈ సమయంలో నెలకి రూ. 30 వేలు గౌరవ వేతనంగా ఇవ్వనున్నట్లు తెలిపారు. అలాగే విశ్వవిద్యాలయంలోని వివిధ కోర్సుల ప్రవేశాలలో ఐదు శాతం సీట్లను విదేశీ విద్యార్థులకు కేటాయించనున్నట్లు పేర్కొన్నారు. వ్యవసాయ విద్యనభ్యసించే వారిలో సుమారు 72 శాతం మంది బాలికలు ఉన్నారని అందుకు తగిన విధంగా వసతి గృహాలు మంజూరు చేయవలసిందిగా జానయ్య డిజీని కోరారు. అదేవిధంగా రాష్ట్ర విభజన తర్వాత కొన్ని అఖిల భారత సమన్వయ పరిశోధన ప్రాజెక్టులు ఆంధ్రప్రదేశ్ కు వెళ్ళాయని.. అందువల్ల తెలంగాణకు కొత్త ప్రాజెక్టుల మంజూరు చేయవలసిందిగా జానయ్య కోరారు. ఒక ప్రతిష్టాత్మకమైన సంస్థకు నాయకత్వం వహించే అవకాశం వచ్చినందుకు ఉపకులపతిని, ఇతర అధికారుల్ని డైరెక్టర్ జనరల్ ఎం.ఎల్ జాట్ అభినందించారు. తెలంగాణ అనేక అంశాల్లో దేశంలో అగ్రగామిగా నిలుస్తోందని జాట్ అన్నారు. ముఖ్యంగా భూగర్భ జల నిల్వల్ని కాపాడుకుంటూనే వరి దిగుబడిలో రాష్ట్రం అగ్రగామిగా నిలిచిందన్నారు. ప్రస్తుతం సాగుపరంగా వస్తున్న కొత్త సవాళ్లని సమర్థవంతంగా ఎదుర్కోవడానికి వివిధ సంస్థలు అన్ని సమన్వయంతో పనిచేయాలని జాట్ పిలుపునిచ్చారు. దిగుబడితోపాటు మార్కెటింగ్, మారుతున్న వినియోగదారుల అభిరుచులు వంటి అంశాల్ని ఎదుర్కోవడానికి నూతన దృక్పథం అలవర్చుకోవాలని నూచించారు. మారుతున్న పరిస్థితుల్లో సామాజిక శాస్త్రాల నిపుణుల భాగస్వామ్యం పెరగాలన్నారు. అధ్యాపకులు, శాస్త్రవేత్తలు నిరంతరం కొత్త అంశాల్ని నేర్చుకుని తర్వాత తరాలకి అందించాలన్నారు. అందరూ సమన్వయంతో పని చేస్తూ రైతాంగం మొహంలో చిరునవ్వులు తీసుకురావడానికి కృషి చేయాలని జాట్ పిలుపునిచ్చారు. ఉపకులపతి ప్రస్తావించిన అంశాలకు సంబంధించి సాధ్యా సాధ్యాలు పరిశీలించి పరిష్కరించడానికి తాను ఎల్లప్పుడూ సిద్ధంగా ఉంటానని ఎం.ఎల్ జాట్ హామీ ఇచ్చారు.



ఉగ్ర దాడిని నిరసిస్తూ న్యూ హిమానగర్ కాలనీలో నిరసన ర్యాలీ, పాకిస్తాన్ దిష్టిబొమ్మ దగ్ధం



ఉప్పల్, ఏప్రిల్ 26 (సూర్యరేఖ) న్యూ హిమానగర్ కాలనీ కమ్యూనిటీ భవన్ నుండి హల్కల్ మే ఉగ్రవాదుల దాడికి నిరసనగా కాలనీ మహిళలు నభ్యులు, స్కూల్ పిల్లలు మాజీ కార్పొరేటర్ బొమ్మక సుగుణ బాలయ్య సమక్షంలో చిలుకానగర్ పోషమ్మ గుడి ముందు పాకిస్తాన్ దిష్టిబొమ్మ తగలబెట్టి నిరసన ప్రదర్శన నిర్వహించారు. అమరుల కుటుంబాలకు కాలనీ ప్రసిడెంట్ కట్టం రాజేష్, సక్రటరీ సుధాకర రెడ్డి, అధ్యక్ష చంద్రమాళి, కన్వీనర్ డాక్టర్ రాజు, మల్లేష్, రవియాద్, మాక్తోల్ కాలనీ అధ్యక్ష ప్రసాద్ రెడ్డి, సక్రటరీ మల్లేష్, యాదిరెడ్డి, లక్ష్మారెడ్డి, రవి భగత్ రేవతి రమాదేవి, రాజీ తదితరులు పాల్గొని పాకిస్తాన్ కు వ్యతిరేకంగా నినాదాలు చేశారు. జై కిసాన్ జై భారత్ అంటూ పెద్ద ఎత్తున నినాదాలు చేశారు. జమ్మ్య కాశ్మీర్లో అమాయకులను పొట్టన పెట్టుకున్న ఉగ్రవాదులను అతికిరాతకంగా భారత ప్రభుత్వం శిక్షించాలని డిమాండ్ చేశారు.

బీఆర్ఎస్ పార్టీ రజతోత్సవ బహిరంగ సభ

గోడ పత్రిక ఆవిష్కరణ..



నిజాంపేట, ఏప్రిల్ 26 (సూర్యరేఖ) మండల కేంద్రంలో శనివారం బీఆర్ఎస్ నాయకుల ఆధ్వర్యంలో బీఆర్ఎస్ పార్టీ రజతోత్సవ బహిరంగ సభ గోడపత్రికను ఆవిష్కరించారు. బీఆర్ఎస్ పార్టీ ప్రారంభించి 25 సంవత్సరాలు పూర్తి చేసుకున్న సందర్భంగా ఉమ్మడి వరంగల్ జిల్లాలో నిర్వహించే రజతోత్సవ బహిరంగ సభకు ప్రతి గ్రామం నుంచి కార్యకర్తలు పెద్ద ఎత్తున తరలివచ్చి సభను విజయవంతం చేయాలని కోరారు. ఈ కార్యక్రమంలో బీఆర్ఎస్ పార్టీ గ్రామ అధ్యక్షులు చల్మెటి నాగరాజు, మాజీ ఎంపిటిసీపున్న వెంకటస్వామి, లచ్చపేట రాములుగౌడ్, రంజిత్ గౌడ్ బందారి తిరుమలయ్య, ఫాజిల్, తదితరులు పాల్గొన్నారు.

బాధిత కుటుంబాలకు సీఎం రిలీఫ్ అండ్

చెక్కుల అందజేత..



నిజాంపేట, ఏప్రిల్ 26 (సూర్యరేఖ) మండల పరిధిలోని బచ్చరాజుపల్లి గ్రామంలో గ్రామానికి చెందిన కళ్ళ రాజుకు రూ. 24 వేలు, నిజాంపేటకు చెందిన మ్యాదరి శ్రీరాములుకు రూ. 18 వేల సీఎం రిలీఫ్ ఫండ్ చెక్కులను కాంగ్రెస్ నాయకులు చేతుల మీదుగా అందజేయడం జరిగింది. సీఎం రిలీఫ్ ఫండ్ చెక్కులకు సహకరించిన మెదక్ ఎమ్మెల్యే మైనంపల్లి రోహిత్ రావు, కు గ్రామస్తులు కృతజ్ఞతలు తెలిపారు. ఈ కార్యక్రమంలో పంజా మహేందర్, సనీరుద్దీన్, యువజన నాయకులు వినోద్ నాయక్, కొమ్మూట సత్యనారాయణ, శ్రీనివాస్ నాయక్, వెల్మర్ల వెంకటేశ్ గౌడ్, రవీందర్ రెడ్డి, రాజేందర్ గౌడ్, స్వామి, సుధం మల్లేశం, కుర్మ మల్లేశం, ఉపేందర్, రాజు, మల్లేశం, నాగిరెడ్డి, తదితరులు పాల్గొన్నారు.

నెన్నెలా మండలంలో టిడిపి పార్టీ క్రియాశీలక సభ్యత్వం కార్డుల పంపిణీ



బెల్లంపల్లి, ఏప్రిల్ 26 (సూర్యరేఖ) తెలుగుదేశం పార్టీ క్రియాశీలక సభ్యత కార్డులను గ్రామపంచాయతీ మండలా వారిగా పార్టీ కార్యకర్తలకు నాయకులకు కొత్తగా సభ్యత్వం తీసుకున్న వాళ్ళకు టిడిపి రాష్ట్ర అధ్యక్షులు బక్కని నరసింహులు, పెద్దపల్లి పార్లమెంట్ పరిశీలకులు వేణెండ్ర కిషోర్ బాబు ఆదేశానుసారంగా సభ్యత్వ గార్డులను పార్లమెంట్ కో-కన్వీనర్ టి.మణిరామ్ సింగ్ అందజేశారు. తెలుగుదేశం పార్టీ సభ్యత్వం కొరకు వంద రూపాయలు కట్టి సభ్యత్వం తీసుకున్న ప్రతి కార్యకర్తకు ఐదు లక్షల రూపాయల ఇన్సూరెన్స్ మెడికల్

సదుపాయం, పిల్లలు చదువుకొనుటకు విద్యా అవకాశాలు ఐదుగు బలహీన వర్గాలకు మహిళలకు 33% రిజర్వేషన్ సమైక్య ఆంధ్రాలో ఉన్నప్పుడు తెలంగాణలో హైటెక్ సిటీ స్కిల్ డెవలప్మెంట్ స్కీమ్స్ పెట్టి ప్రపంచ దేశాలలో మన రాష్ట్రం వారికి ఉద్యోగ అవకాశాలు కూడా కల్పించి, సింగరేణిలో కూడా 35 నుంచి 40 వేల మందికి చదువు పందేల ద్వారా నిరుద్యోగులకు ఉద్యోగ అవకాశాలు తెలుగుదేశం పార్టీ కల్పించారు. తెలుగుదేశం పార్టీ జాతీయ అధ్యక్షులు ఆంధ్రప్రదేశ్ ముఖ్యమంత్రి చంద్రబాబు నాయుడు కనుక ప్రతి కార్యకర్త

గ్రామాలలో మండలాలలో ప్రజలు తిరిగి వారి కష్టసుఖాలలో పాలుపంచుకొని తెలుగుదేశం పార్టీకి పూర్తి వైభవం తీసుకురావాలని కోరారు. ఈ కార్యక్రమంలో తెలుగుదేశం పార్టీ పెద్ద పెళ్లి పార్లమెంట్ కో-కన్వీనర్ టి.మణిరామ్ సింగ్ నిన్నుల మండల అధ్యక్షులు గణేష్ సింగ్ ఉపాధ్యక్షులు భూకాల శంకర్, కొద్దిని ఎడ్ల కిష్టయ్య మీ సువ్వు చిన్నయ్య, ముప్పే రవి, పల్లె వెంకటి అంబర్ల రాములు, వెంకటి, పల్లె చిన్నయ్య మానేపల్లి వెంకటి, ఎం.లక్ష్మి, సువర్ణ బాయ్ ఉషారాణి ఎం.మల్లేష్, తదితరులు పాల్గొన్నారు.

రజతోత్సవ సభకు వికలాంగులు రాఘవేంద్ర సన్మానించి సాగనంపిన రేగళ్ల సతీష్ రెడ్డి



ఉప్పల్, ఏప్రిల్ 26 (సూర్యరేఖ) ఉప్పల్ నియోజక వర్గం పరిధిలోని కాప్రా డివిజన్ గాంధీనగర్ కు చెందిన వికలాంగులు రాఘవేంద్ర చలో వరంగల్ బీఆర్ఎస్ రథోత్సవ సభకు బయలుదేరుతున్న సందర్భంగా అతన్ని సన్మానం చేసి సాగనంపిన తెలంగాణ రాష్ట్ర యువజన విభాగం రాష్ట్ర నాయకులు రేగళ్ల సతీష్ రెడ్డి ఘనంగా సత్కరించి సన్మానం చేశారు. ఈ కార్యక్రమంలో బీఆర్ఎస్ సీనియర్ నాయకులు నంగునూరి మహేష్, కొప్పుల కుమార్, మచ్చ కొండల గౌడ్, లింగంపల్లి సోమయ్య మహిళ నాయకురాలు సరితనాయక్ సాయిగౌడ్ తదితరులు పాల్గొన్నారు.

ప్రజల సంక్షేమమే కాంగ్రెస్ ప్రభుత్వ లక్ష్యం..

శివంపేట, ఏప్రిల్ 26 (సూర్యరేఖ) తెలంగాణ రాష్ట్ర ముఖ్యమంత్రివర్యులు ఎనుముల రేవంత్ రెడ్డి ఆధ్వర్యంలో నడుపుతున్న మన ప్రజా ప్రభుత్వం తెలంగాణ రాష్ట్ర ప్రజల కోసం ఎన్నికల హామీలలో భాగంగా ప్రకటించిన ఇందిరమ్మ ఇండ్లను దశలవారీగా మంజూరి చేస్తామని ప్రకటించడం జరిగింది. దాంట్లో భాగంగానే నర్సాపూర్ నియోజకవర్గ కాంగ్రెస్ పార్టీ ఇంచార్జ్ అవుల రాజిరెడ్డి గారి ఆధ్వర్యంలో శివంపేట మండలానికి 382 ఇందిరమ్మ గృహాలను మంజూరు చేయించడం జరిగింది. అలాగే పైలెట్ ప్రాజెక్టు గ్రామమైన శభాష్ పల్లికి 40 ఇందిరమ్మ గృహాలను మంజూరు చేయడం జరిగింది. మొత్తం శివంపేట మండలానికి 422 ఇందిరమ్మ గృహాలను మంజూరు చేయడం జరిగింది. లబ్ధిదారుల ఎంపిక గ్రామాలలో ఉన్న ఇందిరమ్మ కమిటీల ద్వారా పారదర్శకంగా ఎంపిక చేయడం జరిగిందని శివంపేట కాంగ్రెస్ పార్టీ సీనియర్ నాయకులు పులిమామిడి నవీన్ గుప్తా పత్రిక ప్రకటనలో తెలిపారు. అసలైన అర్హులను గుర్తించి పార్టీలకతీతంగా ఎంపిక చేయడం జరుగుతుందని తెలిపారు. గత పది సంవత్సరాల బీఆర్ఎస్ పాలనలో గ్రామాలలో డబుల్ బెడ్ రూమ్ ఇస్తామని ప్రకటించి ఒక గృహాన్ని కూడా మంజూరు చేయని ప్రభుత్వం అప్పుటి కెసిఆర్ ప్రభుత్వం అప్పుడు బీఆర్ఎస్ నాయకులు కడుపునింపుకోవడానికి వారి ఆస్తులు పెంచుకోవడానికి పనిచేసింది. తప్ప ప్రజల కోసం ఏ ఒక్కరోజు కూడా పనిచేసిన దాఖలాలు లేవు. కానీ ప్రస్తుత మన తెలంగాణ ముఖ్యమంత్రి ఎనుముల రేవంత్ రెడ్డి ప్రజల కోసం ఐదుగు బలహీన వర్గాల కోసం పేద ప్రజల సంక్షేమం కోసం అహర్నిశలు కృషి చేస్తున్నారు. శివంపేట మండలానికి 422 ఇందిరమ్మ గృహాలను మంజూరు చేయించిన నర్సాపూర్ కాంగ్రెస్ పార్టీ ఇంచార్జ్ రాజి రెడ్డికి, ఇన్చార్జ్ మినిస్టర్ కొండా సురేఖ, ఆరోగ్యశాఖ మంత్రివర్యులు దామోదర్ రాజనర్సింహ మన ముఖ్యమంత్రివర్యులు రేవంత్ రెడ్డికి శివంపేట మండల కాంగ్రెస్ పార్టీ తరపున మండల ప్రజల తరపున ప్రత్యేక ధన్యవాదాలు తెలిపారు.



అంకిత భావంతో పనిచేసినప్పుడే నిర్దేశిత లక్ష్యాలను చేరుకోగలం



డైరెక్టర్ వెంకటేశ్వర్లు మందమూరి, ఏప్రిల్ 26(సూర్యరేఖ) ప్రతి ఒక్కరు అంకిత భావంతో పనిచేసినప్పుడే నిర్దేశిత లక్ష్యాలను చేరుకోవడానికి మార్గం సులువుతుందని డైరెక్టర్ వెంకటేశ్వర్లు అన్నారు. శనివారం మందమూరి ఏరియా జనరల్ మేనేజర్ కార్యాలయంలో డైరెక్టర్ (ప్లానింగ్ అండ్ ప్రాజెక్ట్), (పిఎ డబ్ల్యు), వెంకటేశ్వర్లు జీఎం జి.దేవేందర్ తో కలిసి అన్ని ఏరియాలలోని జనరల్ మేనేజర్లతో బొగ్గు ఉత్పత్తి ఉత్పాదకతపై వీడియో కాన్ఫరెన్స్ నిర్వహించారు. డైరెక్టర్ గా పదవీ బాధ్యతలు స్వీకరించిన అనంతరం మొదటిసారి మందమూరి

జనరల్ మేనేజర్ కార్యాలయాన్ని సందర్శించిన సందర్భంగా డైరెక్టర్ వెంకటేశ్వర్లుకు పుష్పగుచ్ఛం అందజేసి, శాలువాతో సన్మానించి ఘన స్వాగతం పలికారు. తదనంతరం మధ్యాహ్నం ఏరియాలోని కేకే ఓసీపీ సందర్శించి, పూర్వ పాయింట్ నుండి ఓసీ పని ప్రదేశాలు పరిశీలించడంతో పాటు ఉత్పత్తి, ఉత్పాదకత పై సమీక్షించారు. ఈ సందర్భంగా సంబంధిత అధికారులకు పలు సలహాలు, సూచనలు అందించారు. అదేవిధంగా కేకే ఓసీలో నిర్మిస్తున్న పిఓబి ప్లాంటును సందర్శించి పనుల పురోగతిని అడిగి తెలుసుకున్నారు. ఆ తర్వాత మందమూరి ఏరియాలోని అన్ని గనుల మేనేజర్లు,



అన్ని డిపార్ట్మెంట్ల అధికారులతో సమీక్ష సమావేశం నిర్వహించారు. ఈ కార్యక్రమంలో డైరెక్టర్ రీజినల్ సీస్టీ జి.ఎం. రఘుకుమార్ ఎస్.ఓ.టి. జి.ఎం. విజయ ప్రసాద్, ఏరియా రక్షణ అధికారి రవీందర్ కేకే గ్రూప్ ఏజెంట్ డి.రాంబాబు, ఎస్సె గ్రూప్ ఏజెంట్ ఎం.డి. అబ్దుల్ ఖాదీర్, పర్సనల్ మేనేజర్ ఎస్.శ్యాంసుందర్, కేకే ఓసీ ప్రాజెక్ట్ అధికారి మల్లయ్య, సీవీల్ ఎం.ఇ. బి. రాము, అటవీ అధికారి రమణారెడ్డి, పర్యావరణ అధికారి వెంకటరెడ్డి ఎస్టేట్ అధికారిని నవనీత, అన్ని గనుల మేనేజర్లు రక్షణ అధికారులు, సీనియర్ అధికారులు, సంక్షేమ అధికారులు తదితరులు పాల్గొన్నారు.

విద్యుత్ అధికారుల నిర్లక్ష్యం..

కిందికి వేలాడుతున్న విద్యుత్ తీగలు..



నిజాంపేట, ఏప్రిల్ 26(సూర్యరేఖ) మండల పరిధిలోని నన్నల్ గ్రామంలో బీడీ కార్మికుల కాలనీలో విద్యుత్ తీగలు కిందికి వేలాడుతున్నాయి. ఈ విద్యుత్ తీగలతో ఎప్పుడు ఏ విధంగా ప్రమాదం సంభవిస్తుందో అని కాలనీవాసులు భయాందోళనకు గురవుతున్నారు. గతంలో విద్యుత్ తీగల ప్రమాదంలో ఆర్టిజన్ కు రెండు చేతులు కోల్పోవడం జరిగిందని కాలనీవాసులు తెలిపారు. ఇంత జరుగుతున్నా విద్యుత్ అధికారుల నిర్లక్ష్య ధోరణితో వ్యవహరిస్తున్నారని. ఇకనైనా సంబంధిత అధికారులు చొరవ చూపి విద్యుత్ తీగల సమస్యలను పరిష్కరించాలని కాలనీవాసులు వేడుకుంటున్నారు.

ముమ్మరంగా వాహనాల తనిఖీ..



నిజాంపేట, ఏప్రిల్ 26(సూర్యరేఖ) మండల కేంద్రంలో శనివారం ఎస్ఐ రాజేష్ ఆదేశాల మేరకు వాహనాల తనిఖీ చేపట్టారు. ఈ సందర్భంగా ఏఎస్ఐ జైపాల్ రెడ్డి మాట్లాడుతూ... వాహనాలు నడిపే సమయంలో ప్రతి ఒక్కరూ రోడ్డు భద్రతా నియమాలను పాటించాలన్నారు. తప్పకుండా లైసెన్స్ కలిగి ఉండాలని, హెల్మెట్ సీట్ బెల్ట్ ధరించి వాహనాలు నడపాలన్నారు. మద్యం సేవించి వాహనం నడిపినట్లయితే చట్టపరమైన చర్యలు తీసుకుంటామన్నారు. ఈ కార్యక్రమంలో కానిస్టేబుల్ నరహరి సోహెల్, ప్రకాష్ తదితరులు పాల్గొన్నారు.

ఇందిరమ్మ ఇళ్ల కల సాకారం చేస్తున్న

కాంగ్రెస్ ప్రభుత్వం..

కాంగ్రెస్ పార్టీ సీనియర్ నాయకులు చింతల కరుణాకర్ రెడ్డి



శివంపేట, ఏప్రిల్ 26 (సూర్యరేఖ) తెలంగాణ రాష్ట్ర ప్రజల కోసం ఎన్నికల హామీలలో భాగంగా ప్రకటించిన ఇందిరమ్మ ఇండ్లను దశలవారిగా మంజూరి చేస్తామని ప్రకటించడం జరిగింది. దాంట్లో భాగంగానే నర్సాపూర్ నియోజకవర్గ కాంగ్రెస్ పార్టీ ఇంచార్జ్ ఆవుల రాజిరెడ్డి ఆధ్వర్యంలో మన శివంపేట మండలానికి 382 ఇందిరమ్మ గృహాలను మంజూరు చేయించడం జరిగింది. అలాగే పైలెట్ ప్రాజెక్టు గ్రామమైన శభాష్ పల్లికి 40 ఇందిరమ్మ గృహాలను మంజూరు చేయడం జరిగింది. మొత్తం శివంపేట మండలానికి 422 ఇందిరమ్మ గృహాలను మంజూరు అయ్యాయి. లబ్ధిదారుల ఎంపిక గ్రామాలలో ఉన్న ఇందిరమ్మ కమిటీల ద్వారా పారదర్శకంగా ఎంపిక చేయడం జరిగిందని కాంగ్రెస్ పార్టీ సీనియర్ నాయకులు చింతల కరుణాకర్ రెడ్డి పత్రిక పట్టణంలో తెలియజేయడం జరిగింది. అసలైన అర్హులను గుర్తించి పార్టీలకతీతంగా ఎంపిక చేయడం జరుగుతుందని తెలిపారు. గత పది సంవత్సరాల బీఆర్ఎస్ పాలనలో గ్రామాలలో డబుల్ బెడ్ రూమ్ ఇస్తామని ప్రకటించి ఒక గృహాన్ని కూడా మంజూరు చేయని ప్రభుత్వం అప్పటి కెసిఆర్ ప్రభుత్వం, అప్పుడు బీఆర్ఎస్ నాయకులు కదుపునింపుకోవడానికి వారి ఆస్తులు పెంచుకోవడానికి పనిచేసింది తప్ప ప్రజల కోసం ఏ ఒక్కరోజు కూడా పనిచేసిన దాఖలాలు లేవని ఆరోపించారు. కానీ ప్రస్తుత ముఖ్యమంత్రి ఎనుముల రేవంత్ రెడ్డి బడుగు బలహీన వర్గాల కోసం అహర్నిశలు కృషి చేస్తున్నారు. శివంపేట మండలానికి 422 ఇందిరమ్మ గృహాలను మంజూరి చేయించిన నర్సాపూర్ కాంగ్రెస్ పార్టీ ఇంచార్జ్ రాజి రెడ్డి, ఇన్చార్జి మినిస్టర్ కొండా సురేఖ, ఆరోగ్యశాఖ మంత్రి దామోదర్ రాజనర్సింహాజీ, శివంపేట మండల కాంగ్రెస్ పార్టీ తరపున మండల ప్రజల తరపున ప్రత్యేక ధన్యవాదాలు తెలిపారు.

బీఆర్ఎస్ రజతోత్సవ సభతో విపక్షాలకు దిమ్మతిరగాలి



రజతోత్సవ సభకు లక్షలాదిగా తరలివెళ్లాలి.. బీఆర్ఎస్ తోనే లభిస్తుంది.. రాజేంద్రనగర్ డివిజన్ అధ్యక్షులు పోరెడ్డి ధర్మారెడ్డి, కార్పొరేటర్ అర్జున జయప్రకాష్లు రాజేంద్రనగర్, ఏప్రిల్ 26(సూర్యరేఖ) రాష్ట్రంలో కాంగ్రెస్ పాలనతో ప్రజలు విసిగిపోయారని రాజేంద్రనగర్ డివిజన్ బీఆర్ఎస్ పార్టీ డివిజన్ అధ్యక్షులు పోరెడ్డి ధర్మారెడ్డి, కార్పొరేటర్ అర్జున జయప్రకాష్లు అన్నారు. శనివారం బీఆర్ఎస్ పార్టీ 25 సంవత్సరాల రజతోత్సవం సందర్భంగా డివిజన్ అధ్యక్షులు పోరెడ్డి ధర్మారెడ్డి, డివిజన్ కార్పొరేటర్ అర్జున జయ ప్రకాష్లు ఆధ్వర్యంలో రాజేంద్రనగర్ డివిజన్ పరిధిలోని ప్రతి గ్రామంలో జెండా ఆవిష్కరణ కార్యక్రమాన్ని నిర్వహించారు. ఈ సందర్భంగా వారు మాట్లాడుతూ. బీఆర్ఎస్ పార్టీ ఏర్పడిన నాటి నుంచి రాష్ట్ర సాధనలో సఫలీకృతమయ్యారని తెలిపారు. కాంగ్రెస్ పార్టీ అధికారంలోకి వచ్చాక అభివృద్ధి



పూర్తిగా కుంటుపడిందని మండిపడ్డారు. ప్రజలు తిరిగి బీఆర్ఎస్ ను గెలిపించేందుకు చొరవ చూపుతున్నట్లు వెల్లడించారు. అత్యంత ప్రతిష్టాత్మకంగా నిర్వహిస్తున్న రజతోత్సవ సభకు ఎవరెవరు ఎక్కడున్నా తరలివచ్చి విజయవంతం చేయాలని కోరారు. రాజేంద్రనగర్ గులాబీ దండు బలమెంతో చూపుతూ దారులన్ని ఎల్లతర్ఫి వైపే సాగాలని వారు పిలుపునిచ్చారు. అది చూసి కాంగ్రెస్ దిమ్మతిరిగి పోవాలన్నారు. 25 ఏండ్లు తెలంగాణ హక్కులు, సమస్యలపైనే పోరాటం సాగించి సాధించుకున్న తెలంగాణాలో అన్ని వనరులు, వనతులు ఏర్పాలు చేసుకున్నా మన వారు గుర్తు చేశారు. గత పదేండ్ల పాలనలో కేసీఆర్ తెలంగాణ రాష్ట్రాన్ని అన్ని రంగాల్లో అగ్రగామిగా నిలిపారని, అభివృద్ధి, సంక్షేమ పథకాలను పకడ్బందీగా అమలు చేసి అన్ని వర్గాలకు అందించారని గుర్తు చేశారు. మోసపూరిత హామీలతో గద్దెనెక్కిన రేవంత్ రెడ్డి సర్కార్ పై ప్రజలకు

నమ్మకం పోయిందని, కాంగ్రెస్ పాలనను చూసి తాము మోసపోయామని ప్రజలు బాధ పడుతున్నారని అన్నారు. బీఆర్ఎస్ ప్రభుత్వం కొనసాగించిన అనేక పథకాలు తమకు అందడం లేదని, ప్రజలు ఆందోళన చెందుతున్నారని తెలిపారు. కేసీఆర్ నాయకత్వాన్ని సబ్బండపర్గాలు కోరుకుంటున్నాయని వారు చెప్పారు. ఈ కార్యక్రమంలో వీరపల్లి నవీన్, సుబ్బారావు, కావేలీ గిరి బాబు కట్టేలమండి గౌతమ్, సుజాత, మంజూల సుమలత సుల్తానా, శరత్ గౌడ్, ఉదయ్ కుమార్ రెడ్డి, సాయి తేజ, సందీప్ రెడ్డి, రాజు గౌడ్ రంజన్ ఈడ్సీన్, కృష్ణ రావు జనార్దన్ పరమేశ్ శేఖర్ జగన్ బాలు రాము, తనీష్ గౌడ్ నరేష్ ఓమర్ పచ్చ శ్రీను ఉ మారెడ్డి, జీవన్ దాస్ అతీరా నందన ప్రకాష్ గౌడ్ సంపత్ రెడ్డి, నందీప్ గౌడ్ సంతోష్ చంద్రకళ నవదీప్ తదితర నాయకులు కార్యకర్తలు పాల్గొన్నారు.

పహల్గాంలా ఉగ్రదాడి హేయం

కార్పొరేటర్ మోండ్ర సంగీత, పలు

పార్టీల నాయకులు

రాజేంద్రనగర్, ఏప్రిల్ 26(సూర్యరేఖ) పహల్గాంలో ఉగ్రదాడి హేయమైందని అత్తాపూర్ డివిజన్ కార్పొరేటర్ మోండ్ర సంగీత అన్నారు. శనివారం ఉగ్రదాడిని నిరసిస్తూ హైదర్ గూడలో భారీ ర్యాలీ కొవ్వొత్తుల ప్రదర్శన నిర్వహించారు. ఈ సందర్భంగా మోండ్ర సంగీత మాట్లాడుతూ. కాశ్మీర్ పహల్గాంలో ఉగ్రవాదుల అరాచకానికి తగిన బుద్ధి చెప్పాల్సిన అవసరం ఎంతైనా ఉందన్నారు. గాంధీ విగ్రహం నుంచి పాత బస్టాండ్ చౌరస్తా వరకు శనివారం సాయంత్రం జరిగిన ఈ ర్యాలీలో స్థానికులు పెద్ద సంఖ్యలో పాల్గొన్నారు. ఈ కార్యక్రమంలో కొలను సుభాస్ రెడ్డి, మ్యాడం రామేశ్వరరావు, శేఖర్ రెడ్డి, వనం నరసింహ చిట్టి నరేందర్, జయనంద్ రెడ్డి, విజయ్ కుమార్, యువజన సంఘాల నాయకులు మహేందర్, జయపాల్ రెడ్డి, సిరిపాల్ రెడ్డి తదితరులు పాల్గొన్నారు.



మున్సిపల్ ఆదేశాలను తప్పకుండా పాటించాలి



డిప్యూటీ కమిషనర్ కే.రవి కుమార్

రాజేంద్రనగర్, ఏప్రిల్ 26 (సూర్యరేఖ)

రాజేంద్రనగర్ సర్కిల్ పరిధిలోని ప్రతి షాపులో రెండు డస్ట్‌బిన్ లను ఏర్పాటు చేయాలని, అందులో నల్ల కవర్ పెట్టి ఉంచాలని సర్కిల్ డిప్యూటీ కమిషనర్ డాక్టర్ కే.రవి కుమార్ అన్నారు. శనివారం జీహెచ్‌ఎస్ కమిషనర్ ఆదేశాల మేరకు డిప్యూటీ కమిషనర్ డాక్టర్ కే.రవి కుమార్ రాజేంద్రనగర్ సర్కిల్ ఎస్ఎఫ్‌ఎల్‌తో సమావేశం నిర్వహించారు. ఈ సమావేశంలో పలు అంశాలను చర్చించారు. వీటిని సాట్ ఆటోలకు అనుసంధానం చేయాలని ఎస్ఎఫ్‌ఎల్‌ను ఆదేశించారు. ఈ



సందర్భంగా ఆయన

మాట్లాడుతూ... రోడ్లపై చెత్త వేస్తున్న వారిని గుర్తించి షాపును బట్టి రూ.వెయ్యి నుంచి రూ.5 వేల వరకు ఆన్ లైన్ ద్వారా జరిమానా విధించాలని సూచించారు. రెండవ సారి కూడా ఇదే విధంగా చెత్త వేస్తే ఫైన్ ని రెట్టింపు చేసి విధించాలని, షాపు లైసెన్స్ రద్దు చేయాలని డీసీ ఆదేశించారు. ప్రతి షాపులో కూడా 2 డస్ట్ బిన్లు పెట్టాలని, డస్ట్ బిన్లు పెట్టకపోయిన వారు జరిమానా కట్టాల్సి వస్తుందని వివరించారు. పెనాల్టీ విధించిన తర్వాత కేవలం ఆన్లైన్ ఫ్లాట్ ఫార్మ్ అయిన మై జీహెచ్‌ఎస్ యాప్, ఆన్లైన్ లో మాత్రమే చెల్లించాలని, సిబ్బంది చేతికి డబ్బులు

ఇప్పవద్దని తెలిపారు. ప్రతి వార్డుకి ముగ్గురు సభ్యులతో 2 టీలను ఏర్పాటు చేశారు. అన్ని టీమ్ లు వారికి కేటాయించిన వార్డులను సందర్శించి రోడ్లపై చెత్త వేస్తున్న టీ బండ్లు, వీధి వ్యాపారులు, వైన్ షాప్ వారు కమర్షియల్ వ్యాపారస్తులను గుర్తించి ప్రతి రోజు 15 నుండి 20 షాపులకు జరిమానా విధించటం జరుగుతుందన్నారు. ఈ పనిని పర్యవేక్షించడానికి ఏఎంఓ హెచ్ ను ఆదేశించారు. అదే విధంగా పౌరులు, వ్యాపారస్తులు తమ పరిసరాలలో రహదారుల వెంబడి, ముఖ్యమైన దారుల వెంబడి ఎక్కడ చెత్త వేయకుండా బాధ్యతాయుతంగా ప్రవర్తించాలని అన్నారు.

ఇండియన్ రెడ్ క్రాస్ సేవలను ప్రజలు వినియోగించుకోవాలి



రాష్ట్ర కార్యదర్శి సభ్యుడు డాక్టర్ సింగం శ్రీనివాసరావు

రాయన్ పల్లి గ్రామంలో మెగా వైద్య క్యాంపు విజయవంతం..

రామాయంపేట, ఏప్రిల్ 26 (సూర్యరేఖ) గ్రామీణ ప్రాంతాల్లో తమ సంస్థ దాతల సహాయ, సహకారాలతో సేవా కార్యక్రమాలు చేపడుతున్నట్లు ఇండియన్ రెడ్ క్రాస్ సొసైటీ రాష్ట్ర కార్యదర్శి సభ్యుడు సింగం శ్రీనివాసరావు తెలిపారు. శనివారం మెడక్ మండలంలోని రాయన్ పల్లి గ్రామంలో తుప్రాన్ విఎస్ టీ ఇండస్ట్రీస్ సహకారంతో రెడ్ క్రాస్ సొసైటీ అధ్యక్షులతో నిర్వహించిన మెగా వైద్య శిబిరానికి ఆయన ముఖ్య అతిథిగా హాజరయ్యారు. గ్రామీణ ప్రాంతాల్లో వైద్య ఆరోగ్య శిబిరాలు నిర్వహించడం పట్ల



ఆయన హార్దం వ్యక్తం

చేశారు. సేవా కార్యక్రమాల్లో రెడ్ క్రాస్ సొసైటీ సభ్యులు ముందుండి నడిపించాలని కోరారు. తూప్రాన్ లోని విఎస్ టీ ఇండస్ట్రీస్ సహకారంతో ఇంతవరకు కొండాపూర్ ముప్పిరెడ్డిపల్లి, కాళ్లకల్, దొంతి, నిజాంపేట గ్రామాల్లో మెగా వైద్య ఆరోగ్య శిబిరాలను నిర్వహించినట్లు తెలిపారు. అందులో భాగంగానే రాయనపల్లి గ్రామంలో క్యాంపు ఏర్పాటు చేసినట్లు ఆయన తెలిపారు. అనంతరం రెడ్ క్రాస్ సొసైటీ జిల్లా చైర్మన్ ఏటీటీ రాజశేఖర్ రెడ్డి ప్రధాన కార్యదర్శి టి.నుభాష్ చంద్రబోస్ మాట్లాడుతూ, జిల్లాలో వివిధ ప్రాంతాల్లో రక్తదాన శిబిరాలు, మెగా వైద్య క్యాంపులు ఇతర సేవా

కార్యక్రమాలు చేపట్టినట్లు తెలిపారు. ఇప్పటివరకు నిర్వహించిన శిబిరాలకు మంచి స్పందన లభించినట్లు తెలిపారు. గ్రామంలో నిర్వహించిన ఉచిత వైద్య మెగా క్యాంపుకు అక్కడి ప్రజల నుండి మంచి స్పందన లభించింది. మల్లారెడ్డి ఆసుపత్రికి చెందిన డాక్టర్లు, డెంటల్ డాక్టర్లు శిబిరములో పాల్గొని పేషెంట్లకు వైద్య సేవలు అందించారు. ఉచితంగా మందులను పంపిణీ చేశారు. ఈ కార్యక్రమంలో రెడ్ క్రాస్ సొసైటీ జిల్లా కోశాధికారి డి.జి.శ్రీనివాస శర్మ, మేనేజ్మెంట్ కమిటీ సభ్యులు దేవే యాదగిరి, మద్దెల సత్యం దామోదర్ రావు, రేషన్ డీలర్ తోట శ్రీనివాస్ గుప్తా తదితరులు పాల్గొన్నారు.

పహల్లాం ఘటన బాధకరం..

కాశ్మీర్ పహల్లాం ఘటనకు నిరసనగా క్యాండిల్ ర్యాలీ..



రాజేంద్రనగర్, ఏప్రిల్ 26 (సూర్యరేఖ) కాశ్మీర్ పహల్లాం ఘటన బాధకరమని నాయకులు వర్గీ లలిత్ తెలిపారు. ఇటీవల పహల్లాంలో జరిగిన దాడికి నిరసనగా రాజేంద్రనగర్ అంబేద్కర్ సర్కిల్ వద్ద క్యాండిల్ ర్యాలీ నిర్వహించారు. ఈ కార్యక్రమానికి అధ్యక్షుడిగా దళిత రత్న అవార్డు గ్రహీత పత్తర్ నరసింహ వ్యవహరించారు. ఈ సందర్భంగా పలు పార్టీలకు చెందిన నాయకులు, వివిధ కుల సంఘాల నాయకులు హాజరై ప్రాణాలు కోల్పోయిన వారికి నివాళులర్పించారు. అనంతరం నాయకులు మాట్లాడుతూ... ఉగ్రదాడికి పాల్పడిన వారిని కఠినంగా శిక్షించాలన్నారు. ఈ కార్యక్రమంలో గొడుగు నంజీవ, పంబాల రాజు, ముదుమాల్ శ్రీకాంత్ ఏర్పల్ కుమార్, ఉమామహేశ్వరి, పచ్చ అనిత, నవ జ్యోతిక, అధ్యక్షులు వెంకటేశ్, డాక్టర్ అమరేందర్, జయంతి ఉత్సవ కమిటీ అధ్యక్షులు ఎడ్లకాడి సూర్యం దాసరి రమేష్, మంగళారం శ్రీనివాస్, ఆల్ పార్టీ కార్యకర్తలు సీనియర్ నాయకులు తదితరులు పాల్గొన్నారు.

దశవినకర్తల్లో పాల్గొన్న మాజీ ఎంపీ బూర

నర్సయ్యగౌడ్



రాజేంద్రనగర్, ఏప్రిల్ 26 (సూర్యరేఖ) భారతీయ జనతా పార్టీ మాజీ మండల ప్రధాన కార్యదర్శి రావుల మల్లేష్ కు పితృవియోగం కలగడం బాధకరమని భువనగిరి మాజీ పార్లమెంట్ సభ్యులు బూర నర్సయ్య గౌడ్ అన్నారు. శనివారం రావుల మల్లేష్ తండ్రి దిశ దినకర్లకు ఆయన హాజరయ్యారు. రావుల మల్లేష్ కుటుంబానికి దైర్యం చెప్పారు. ఈ కార్యక్రమంలో బిజెపి ఓపీసీ మోర్చా రాష్ట్ర అధికార ప్రతినిధి కరీంనగర్ జిల్లా ఇంచార్జ్ నిట్టు శ్రీశైలం, ఇబ్రహీంపట్నం నియోజకవర్గం రాయపోల్ బీజేపీ మాజీ మండల ప్రధాన కార్యదర్శి రావుల మల్లేష్, బిజెపి రంగారెడ్డి జిల్లా కార్యదర్శి ఆదిభట్ల మున్సిపాలిటీ బిజెపి మాజీ ప్లొర్ లీడర్ పాట్టి రాములు, రంగారెడ్డి జిల్లా అధికార ప్రతినిధి దొండ రమణారెడ్డి ఇబ్రహీం పట్నం మండల బిజెపి అధ్యక్షులు గోదాల శేఖర్ రెడ్డి, మాజీ ఎంపీటీసీ విష్ణువర్ధన్ రెడ్డి, జి సత్యనారాయణ, బాత్ అధ్యక్షులు అర్జున్ ఉడుగుల విజయ్ గౌడ్, కనకరామ్ నవీన్ యాదవ్, బిజెపి నాయకులు కొంగర శ్రీనివాస్, జంపాల రవి తదితరులు పాల్గొన్నారు.

వరంగల్ సభను

విజయవంతం చేద్దాం

జిఆర్ఎస్ పార్టీ మండల అధ్యక్షులు భక్తుల వీరప్ప



బేకౌల్, ఏప్రిల్ 26 (సూర్యరేఖ): వరంగల్‌లో జరిగే బీఆర్ఎస్ పార్టీ రజతోత్సవ బహిరంగ సభను విజయవంతం చేసేందుకు పెద్ద సంఖ్యలో మండల పార్టీ నాయకులు, కార్యకర్తలు అభిమానులు తరలిరావాలని మెడక్ జిల్లా బేకౌల్ మండల బిఆర్ఎస్ పార్టీ అధ్యక్షులు భక్తుల వీరప్ప పిలుపు నిచ్చారు. ఈ సందర్భంగా ఆయన మాట్లాడుతూ... కాంగ్రెస్ ప్రభుత్వ వైఫల్యాలు, ప్రజా వ్యతిరేకత వరంగల్ వేదికగా ఎండగట్టాలని సూచించారు. 27న పార్టీ ఆవిర్భావ రజతోత్సవ వేడుకలను పురస్కరించుకొని బేకౌల్ మండల వ్యాప్తంగా గులాబీ జెండా ఎగురవేయాలని పార్టీ శ్రేణులను కోరారు.

ప్రధాన రోడ్డు సమస్యలను తీర్చిన తాజా

మాజీ జెడ్పీటీసీ పబ్లి మహేష్ గుప్తా....

శివంపేట, ఏప్రిల్ 27 (సూర్యరేఖ) ప్రధాన రహదారి సమస్యలను తీరుస్తూ ప్రజలకు సేవ చేయడంలో తన రూటే నవరేటు అని జెడ్పీటీసీ పబ్లి మహేష్ గుప్తా చాటుతున్నారు. శనివారం మండల కేంద్రమైన శివంపేటలో తూప్రాన్-నర్సాపూర్ ప్రధాన రహదారి నుంచి శివంపేట గ్రామంలోకి వెళ్లే ప్రధాన లింక్ రోడ్ చాలా సంవత్సరాల నుంచి అసౌకర్యంగా ఉండటంతో గ్రామ ప్రజలు తీవ్ర ఇబందులకు గురవుతున్నారని, తన అనుచరుల ద్వారా తెలుసుకున్న ప్రముఖ సంఘ సేవకులు తాజా మాజీ జెడ్పీటీసీ పబ్లి మహేష్ గుప్తా వెంటనే స్పందించి తన సొంత నిధులతో మరమ్మత్తు చేయించారు. అప్పటికప్పుడు జేసీబీ, డోజర్, టిప్పర్లతో మెడిరియల్ తెప్పించి మరమ్మత్తు చేయించారు. ఈ సందర్భంగా పబ్లి మహేష్ గుప్తా మాట్లాడుతూ... గత వారం రోజుల క్రితం కూడా మండల ప్రజల సౌకర్యం నిమిత్తం పెద్ద చెరువు కట్ట కూడా తన సొంత నిధులతో మరమ్మత్తు చేయడం జరిగిందన్నారు. శివంపేట ప్రజల కోరిక మేరకు అప్పటికప్పుడు శివంపేట ప్రధాన రోడ్ నుంచి గ్రామంలోకి వచ్చే ప్రధాన రోడ్ అసౌకర్యంగా ఉందని ప్రజలకు ఇబ్బంది జరుగుతుందని అన్నారు. తన సొంత ఖర్చులతో మరమ్మత్తు చేయించానన్నారు. ఈ కార్యక్రమంలో తాజా మాజీ సర్పంచ్ పత్రాల శ్రీనివాస్ గౌడ్, తాజా మాజీ ఉప్ప సర్పంచ్ పద్మా వెంకటేశ్, తెరాస గ్రామశాఖ అధ్యక్షులు లక్ష్మి నర్సయ్య, మాజీ వార్డు సభ్యులు పోచగౌడ్ కొండల్, సింహం, వెంకటేశ్, లక్ష్మి నారాయణ రాజు కృష్ణ, సంతోష్, బిఆర్ఎస్ సీనియర్ నాయకులు బాసంపల్లి రామాగౌడ్, పీఎంజి యువసేన సభ్యులు గ్రామ పెద్దలు, గ్రామ ప్రజలు పెద్ద ఎత్తున పాల్గొన్నారు.



అర్చి-బిజినెస్ మేనేజ్ మెంట్ ఐదవ స్నాతకోత్సవం



పట్టభద్రులు ఉద్యోగాల కోసం మాత్రమే కాకుండా..స్వయం ఉపాధికి మార్గం వేసి వ్యాపారవేత్తలుగా ఎదగాలి ఐసీఐఐఐ డైరెక్టర్ జనరల్,డేర్ మాజీ కార్యదర్శి డాక్టర్ ఆర్.ఎన్ పరోడా

రాజేంద్రనగర్,ఏప్రిల్ 26(సూర్యరేఖ)జాతీయ వ్యవసాయ పరిశోధనా నిర్వహణ సంస్థలో పీజీడీ ఎం-ఆగ్రి-బిజినెస్ మేనేజ్ మెంట్ విద్యార్థుల ఐదవ పట్టభద్రుల దీక్షోత్సవం అకాడమీ ఆడిటోరియంలో ఘనంగా నిర్వహించారు. ఈ కార్యక్రమానికి ముఖ్య అతిథిగా ఐసీఐఐఐ డైరెక్టర్ జనరల్,డేర్ మాజీ కార్యదర్శి డాక్టర్ ఆర్.ఎన్ పరోడా మాట్లాడుతూ..వ్యవసాయ రంగ పురోగతికి బలమైన సంస్థలు,వైపుణ్యాలతో కూడిన మానవ వనరులు అత్యంత కీలకమని అన్నారు. పట్టభద్రులు ఉద్యోగాల కోసం మాత్రమే కాకుండా స్వయం ఉపాధికి మార్గం వేసి వ్యాపారవేత్తలుగా ఎదగాలని పిలుపునిచ్చారు. గ్రామీణ అభివృద్ధికి రైతుల ఆదాయాన్ని

పెంచడం,వర్ధిల్ల ప్రాదక్షనికి ప్రోత్సాహం ఇవ్వడం కీలకమని చెప్పారు. యువత కేవలం ఉద్యోగ అవకాశాలకే పరిమితం కాకుండా ఆహార భద్రత, పోషణ,పర్యావరణ స్థిరత్వంపై దృష్టి పెట్టాలని సూచించారు. "గ్లోబల్గా ఆలోచించండి, లోకల్గా పనిచేయండి" అనే నినాదాన్ని జీవన మార్గంగా మార్చుకోవాలని పిలుపునిచ్చారు. ఈ కార్యక్రమంలో డాక్టర్ మంగి లాల్,డాక్టర్ ఆర్.సి అగర్వాల్ ఎస్.కె.రాజువేలు వ్యవసాయ వర్చిటీ వీసీ డాక్టర్ ఏ.జానయ్య,డాక్టర్ గోపాల్ లాల్,డాక్టర్ తవ్వ శ్రీనివాస్,అకాడమిక్



కోఆర్డినేటర్లు డాక్టర్ శివరామనే,డాక్టర్ సంజీవ్ కుమార్,డాక్టర్ ఫిరోజ్ ఎస్.ఎం,ప్లేస్మెంట్ ఆఫీసర్ డాక్టర్ గణేష్ కుమార్ దాదాపు 400 మంది విద్యార్థుల తల్లిదండ్రులు అకాడమీ సిబ్బంది ప్రాజెక్ట్ ఉద్యోగులు తదితరులు పాల్గొన్నారు.

తిరుమల శ్రీవారిని దర్శించుకున్న రాజేంద్రనగర్ ఎమ్మెల్యే టి.ప్రకాష్ గౌడ్



రాజేంద్రనగర్,ఏప్రిల్ 26(సూర్యరేఖ) తిరుమల శ్రీ వెంకటేశ్వర స్వామివారిని రాజేంద్రనగర్ నియోజకవర్గ ఎమ్మెల్యే టి.ప్రకాష్ గౌడ్ కుటుంబ సభ్యులతో కలిసి దర్శించుకున్నారు. శనివారం వేకువజామున శ్రీవారి సుప్రభాత సేవలో కుటుంబ సమేతంగా స్వామివారిని దర్శించుకొని

మొక్కులు చెల్లించుకున్నారు. దర్శనానంతరం రంగనాయకుల మండపంలో తిథిదే అధికారులు ఎమ్మెల్యే డి.ప్రకాష్ గౌడ్ వేదాశీర్వాచనం చేసి స్వామివారి తీర్థప్రసాదాలను అందజేశారు. శ్రీకారిని దర్శించుకోవడం ఎంతో భాగ్యంగా



భావిస్తున్నారని అన్నారు. నియోజకవర్గ ప్రజలు సుఖసంతోషాలతో జీవించాలని ఎదుకొండల స్వామిని కోరుకున్నామని వెల్లడించారు. తిరుమల వెంకటేశ్వర స్వామి దర్శించుకున్న వారిలో కుటుంబ సభ్యులు, టి.శేఖర్ గౌడ్, ఇతరులు ఉన్నారు.

మంచెర్యాలలో ఆటో రథయాత్రను

విజయవంతం చేయండి

బెల్లంపల్లి,ఏప్రిల్ 26(సూర్య రేఖ) బెల్లంపల్లి పట్టణంలో ఆటో రథయాత్రను విజయవంతం చేయాలని మంచెర్యాల జిల్లా ఆటో యూనియన్ జేపీసీ అధ్యక్షులు కట్ట రామ్ కుమార్ అన్నారు. ఈ మేరకు కరపత్రాలను విడుదల చేశారు. కాంగ్రెస్ పార్టీ తమ ప్రభుత్వం 2023 ఎన్నికల మేనిఫెస్టోలో ఆటో డ్రైవర్లకు ఇచ్చిన హామీలను వెంటనే నెరవేర్చాలని డిమాండ్ చేస్తూ మంచెర్యాల జిల్లాలో ఆటో రథయాత్రను విజయవంతం చేయాలని పిలుపునిచ్చారు. అనంతరం బెల్లంపల్లి మీదగా చెన్నూరులో మధ్యాహ్నం ఒంటిగంటకు సభ ప్రారంభమవుతుంది సభ ముగించుకొని అనంతరం మంచెర్యాల జిల్లా కేంద్రంలో సాయంత్రం నాలుగు గంటలకు సభ ఉంటుందని, కావున మంచెర్యాల జిల్లా వ్యాప్తంగా ఈ సభను ఆటో డ్రైవర్ల అందరూ విజయవంతం చేయాలని, ప్రతి ఒక్కరికి పేరుపేరునా తెలియజేస్తున్నామన్నారు. మహా లక్ష్మి పథకం ఆర్డీసీ బస్సుల్లో మహిళలకు ఉచిత ప్రయాణాన్ని ఇచ్చినప్పటి నుండి ఉపాధి కోల్పోయి ఇంటి అద్దెలు, ఆటో ఫైనాన్స్, కిస్సీలు, స్కూల్ ఫీజులు కట్టలేక ఏం చేయాలో తెలియక కుటుంబ పోషణ భారమై నూనెడి చేసుకొని చనిపోయిన ఆటో డ్రైవర్ల కుటుంబాలకు రూ. 20 లక్షల నష్టపరిహారం ఇవ్వాలన్నారు. నంపల్లరానికి రూ. 12 వేలు ప్రత్యేక కార్పొరేషన్ బస్టాండ్లలో ప్రత్యేకంగా ఆటో స్టాండ్లు ఏర్పాటు చేయుటకు, ఆర్టీఏ ఆఫీసులలో ఏజెంట్ల ద్వారా కాకుండా నేరుగా ఆటో డ్రైవర్లు వెళ్లి ఆటో ఫిట్నెస్ డ్రెవింగ్ లైసెన్స్ లర్నింగ్ లు చేసుకునే దశగా ప్రభుత్వం ఏర్పాటు చేయాలన్నారు. ఈ కార్యక్రమంలో యూనియన్ లీడర్ రామకుమార్, మంచెర్యాల జిల్లా జేపీసీ చైన్ ప్రెసిడెంట్ బుక్తూర్ జోడి, తిరుపతి, భీమిని మండల్ ప్రెసిడెంట్ జక్కుల సత్యనారాయణ గౌడ్, కన్నెపల్లి మండల్ జనరల్ సెక్రటరీ శేఖర్, ఆటో డ్రైవర్లు తదితరులు పాల్గొన్నారు.



ప్రతి బీఆర్ఎస్ కార్యకర్తకు అండగా

ఉంటాం..

మాజీ మంత్రిపర్యులు తన్నీరు హరీష్ రావు కలిసిన అందే కొండల్ రెడ్డి



నిజాంపేట, ఏప్రిల్ 26(సూర్యరేఖ) మాజీ మంత్రిపర్యులు ఎమ్మెల్యే తన్నీరు హరీష్ రావు అందే కొండల్ రెడ్డి పై జరిగిన అక్రమ కేసు విషయం గురించి శనివారం తన స్వగృహానికి మెదక్ బీఆర్ఎస్ పార్టీ నియోజకవర్గ ఇంచార్జ్, కంఠారెడ్డి తిరుపతిరెడ్డి, అందే కొండల్ రెడ్డి, ని. పిలుచుకొని వివరాలు తెలుసుకొని అన్ని విధాలుగా అండగా ఉంటానని అక్రమ కేసులకు బయపడవద్దని భరోసా నిచ్చారు. తెలంగాణ రాష్ట్రం కోసం పోరాడిన సమయంలో ఎన్నో కేసులు అయ్యాయని కేసులకు భయపడద్దని అన్ని విధాలుగా కార్యకర్తలకు అండగా ఉంటామని తెలిపారు.

ఉగ్రదాడిని ముక్తకంఠంతో

ఖండించాలి

జనసేన నాయకుడు గుండా సంతోష్



కామారెడ్డి, ఏప్రిల్ 26(సూర్య రేఖ) జమ్మూ కాశ్మీర్ పహాల్గం ఉగ్రదాడిని ముక్తకంఠంతో ఖండించాలని తెలంగాణ రాష్ట్ర జనసేన నాయకులు గుండా సంతోష్ తెలిపారు. జనసేన అధినేత ఆంధ్రప్రదేశ్ డిప్యూటీ సీఎం పవన్ కళ్యాణ్ ఆదేశాల మేరకు జనసేన పార్టీ కార్యాలయంలో ముఖ్య కార్యకర్తల సమావేశం నిర్వహించారు. ఈ సందర్భంగా ఆయన మాట్లాడుతూ.. చనిపోయిన వారి ఆత్మకు శాంతి చేకూరాలని వారి కుటుంబాలకు దేవుడు ధైర్యాన్ని ప్రసాదించాలని ప్రార్థించాలని కోరారు. జమ్మూ కాశ్మీర్ పహాల్గంలోని పర్యటకుల బృందాన్ని లక్ష్యంగా చేసుకొని వారిపై జరిగిన భయంకరమైన ఉగ్ర దాడిని జనసేన పార్టీ ఖండిస్తున్నామని ఆయన అన్నారు. ఉగ్ర దాడిలో మరణించిన వారి ఆత్మకు శాంతి కలగాలని ప్రార్థిస్తున్నామని గుండా సంతోష్ తెలిపారు. ఇలాంటి చర్యలకు పాల్పడుతున్న వారిని బహిరంగంగా కఠినాది కఠినంగా శిక్షించాలని, కలలో కూడా ఇలాంటి చర్యలకు పాల్పడాలంటే వెన్నులో వణుకు పుట్టి విధంగా శిక్ష అమలు చేయాలని వారు కోరారు. ఈ దాడిలో చాలామంది పర్యటకులు చనిపోయారని అనేకమంది తీవ్రంగా గాయపడ్డారని, మృతుల కుటుంబాలకు ప్రగాఢ సానుభూతి తెలిపారు. ఉగ్రవాదానికి మతం ఉండదని చిన్న చీమకు కూడా హాని తలపెట్టవద్దని ఆయన అన్నారు. ప్రభుత్వం ఉగ్రవాదంపై తీసుకునే ఎలాంటి చర్య అయినా సరే జనసేన పార్టీ మద్దతు ఉంటుందని ఆయన అన్నారు.

ఉగ్రవాదులను కూకటి వేళ్ళతో సహా

ఏరి పారేయండి

- పెద్దపల్లి జిల్లా చైర్మన్ పుల్లార నర్సింగరావు

రామగుండం, ఏప్రిల్ 26 (సూర్య రేఖ) :కాశ్మీర్లో జరిగిన ఉగ్రదాడికి వ్యతిరేకంగా అమరులైన హిందూ పర్యాటకులకు ఆమెన్ జస్టిస్ ఫర్ సిటిజెన్స్ హ్యూమన్ రైట్స్ అండ్ వరల్డ్ సోషల్ పీస్ కౌన్సిల్ పెద్దపల్లి జిల్లా అధ్యక్షుడు పుల్లారి నర్సింగరావు నివాళులర్పించారు. పిరికిపందలైన ఉగ్రవాదులు ఉగ్రరూపం



దాల్చి అమాయకుల ప్రాణాలను పొట్టన పెట్టుకున్న ఈ దుశ్చర్యను దీనికి సహకరించే దుష్టశక్తులను అంతమొందించడానికి దేశమంతా ఏకమై హిందువులంతా ఏకమై ఏకతాటిగా నడవాలని కోరుకున్నారు. ఈ సందర్భంగా ఆయన మాట్లాడుతూ. జమ్మూ కాశ్మీర్ పహాల్గామ్ లో జరిగిన ఉగ్రదాడి చాలా బాధాకరమని ఉగ్రవాదుల దాడిని తీవ్రంగా ఖండిస్తున్నామన్నారు. దేశ ప్రజలందరూ ఏకం కావాలని ఐకమత్యంగా ఉండాలని కోరుకుంటున్నట్లు తెలిపారు.



ఆసక్తికరంగా 'యముడు' కొత్త పోస్టర్

ప్రస్తుతం మైథానాటికల్ చిత్రాలు బాక్సాఫీస్ వద్ద సంచలన విజయాలు సాధిస్తున్నాయి. ఈ నేపథ్యంలో జగన్నాథ పిక్చర్స్ బ్యానర్ పై జగదీష్ ఆమంచి హీరోగా, దర్శకుడిగా వ్యవహరిస్తూ నిర్మిస్తోన్న చిత్రం 'యముడు'. ఈ చిత్రానికి 'ధర్మ రక్షతి రక్షితః' ఉపశీర్షిక. శ్రావణి శెట్టి హీరోయిన్ గా నటిస్తున్న ఈ మూవీ నుంచి తాజాగా ఓ సరికొత్త పోస్టర్ విడుదలైంది. గతంలో విడుదలైన 'యముడు' టైటిల్ పోస్టర్, దీపావళి సందర్భంగా రిలీజ్ చేసిన పోస్టర్లు ప్రేక్షకులను విశేషంగా ఆకట్టుకున్నాయి. తాజాగా విడుదలైన ఈ కొత్త పోస్టర్ మరింత శక్తివంతంగా, ఆకర్షణీయంగా ఉంది. జగదీష్ యముడి రూపంలో భయంకరంగా కనిపిస్తూ ప్రేక్షకులను ఉలిక్కిపడేలా చేశారు. వెనుక ఉన్న మహిషాకారం, యముడి చేతిలోని సంకెళ్లు వంటి విజువల్స్ గూస్ బంప్స్ తెప్పిస్తున్నాయి. హీరోయిన్ ను యమపాశంతో బంధించిన దృశ్యం, యముడి ఆహార్యంలో జగదీష్ కనిపించిన తీరు రోమాలు నిక్కబొడిచేలా ఉన్నాయి. ఈ చిత్రం షూటింగ్ పూర్తిచేసుకుని, ప్రస్తుతం పోస్ట్ ప్రొడక్షన్ దశలో ఉంది. త్వరలోనే రిలీజ్ డేట్ ను చిత్ర యూనిట్ ప్రకటించనుంది.



రామ్ చరణ్ మైనపు విగ్రహం లాంచ్ కి టైమ్ ఫిక్స్

విరంజీవి తనయుడిగా ఇండస్ట్రీకి అడుగుపెట్టిన మోగా పవర్ స్టార్ రామ్ చరణ్ ఒక్కో మెట్టు ఎక్కుతూ గ్లోబల్ స్టార్ గా మారాడు. ఆరీఆరీ సినిమాతో రామ్ చరణ్ క్రికెట్ మరింతగా పెరిగింది. ఇప్పుడు బుచ్చిబాబు దర్శకత్వంలో పెద్ది అనే సినిమా చేస్తున్నాడు చెల్లె. ఈ చిత్రం బాక్సాఫీస్ దగ్గర బడా విజయం సాధించడం ఖాయం అని అంటున్నారు. ఇందుకు కారణం ఇటీవల పెద్ది గ్లింప్స్ రిలీజ్ కాగా, ఈ టీజర్ మూవీపై భారీ అంచనాలు పెంచింది. గ్లింప్స్ లో ప్రతి ఫోటో కూడా అభిమానుల మనసులని ఎంతగానో ఆకట్టుకుంది. ఈ సినిమా రామ్ చరణ్ కెరీర్ లోనే టెన్ట్ మూవీ కావడం ఖాయం అని అంటున్నారు. ఇక ఇదిలా ఉంటే గ్లోబల్ స్టార్ గా మారిన రామ్ చరణ్ మైనపు విగ్రహాన్ని మేడం టుస్సాడ్స్ మ్యూజియంలో ఏర్పాటు చేసేందుకు ఏర్పాట్లు చేస్తున్నారు. మే 9న లండన్ లోని మేడమ్ టుస్సాడ్స్ మ్యూజియంలో చరణ్ మైనపు విగ్రహాన్ని లాంఛ్ చేయనున్నారు. ఆ తర్వాత ఆ విగ్రహాన్ని శాశ్వతంగా సింగపూర్ టుస్సాడ్స్ మ్యూజియంకు తరలిస్తారు. రామ్ చరణ్ కి ఈ అరుదైన గౌరవం దక్కడం పట్ల ఫ్యాన్స్ తో పాటు సినీ ప్రియులు కూడా తెగ సంతోషం వ్యక్తం చేస్తున్నారు. కాగా రామ్ చరణ్ తో పాటు ఆయన పెట్ డాగ్ రైమ్లకు సంబంధించిన కొలతలు, ఫోటోలు, వీడియోలు తీసుకుని ఈ మైనపు బొమ్మను శరవేగంగా తయారు చేశారు. ఇండియన్ ఫిలిం ఇండస్ట్రీకి సంబంధించి సూపర్ స్టార్ మహేష్ బాబు, ఐకాన్ స్టార్ అల్లు అర్జున్, రెబల్ స్టార్ ప్రభాస్ విగ్రహాలను టుస్సాడ్స్ లో ఏర్పాటు చేశారు. ఇప్పుడు మోగా హీరో రామ్ చరణ్ కూడా ఈ జాబితాలో చేరుతుండడం అందరిని ఆనందింపజేస్తుంది. ప్రస్తుతం రామ్ చరణ్ పెద్ది అనే సినిమాతో బిజీగా ఉన్నాడు. మైత్రీ మూవీ మేకర్స్, సుకుమార్ రైటింగ్స్ సమర్పణలో వృద్ధి సినీమాస్ బ్యానర్ పై భారీ బడ్జెట్ తో పాస్ ఇండియా స్టాయిలో ఈ చిత్రం రూపొందుతుండగా, ఇందులో హీరోయిన్ జాన్వీ కపూర్ నటిస్తున్నారు. కన్నడ స్టార్ శివరాజ్ కుమార్, మిర్చిపూర్ ఫేం దివ్యేందు, సీనియర్ నటుడు జగవలిబాబు కీలక పాత్రలు పోషిస్తున్నారు

తొలి పారితోషికం రూ.2,500.. చేతికి వచ్చినట్లే వచ్చి చివరకు..

తొలి సంపాదన ఎవరికైనా ప్రత్యేకమే.. చాలామంది మొదటి జీతంతో అమ్మానాన్నకు ఏదైనా గిఫ్ట్ ఇస్తుంటారు. లేదంటే వారికోసమే ఏదైనా పస్తువు, దుస్తులు కొనుక్కుంటారు. అదీ కాదంటే భద్రంగా దాచిపెట్టుకుంటారు. తాజాగా హీరో నాని తన తొలి సంపాదన గురించి ఆసక్తికర విషయాల్ని చెప్పుకొచ్చాడు. నాని మాట్లాడుతూ.. నా మొదటి జీతం రూ.2,500. క్లాష్ అసిస్టెంట్ గా పని చేసినందుకుగానూ రెండున్నర వేలు ఇచ్చేవారు. కాకపోతే అది డబ్బు రూపంలో కాకుండా చెక్ ఇచ్చారు. అయితే ఆ నిర్మాణ సంస్థ ఏదో కారణాల వల్ల వేరే బ్యాంకుకు మారిపోయింది. అప్పటికే అందరూ చెక్ లో రాసిన మొత్తాన్ని బ్యాంకులో వేసుకున్నారు. నేను మాత్రం చెక్ చూపించుకుంటూ తిరిగాను. 20 రోజుల తర్వాత డబ్బులు డ్రా చేద్దామంటే చెక్ బొన్స్ అయింది. తర్వాత వెళ్లి అదగడం ఇష్టం లేక దాన్నలాగే దాచుకున్నాను. ఆ డబ్బులు నాకు రాకపోయినా మంచి జ్ఞాపకంగా ఉండిపోయింది.



తొలి పారితోషికం..

రెండో సినిమా అల్లరి బుల్లోడుకు (అసిస్టెంట్ డైరెక్టర్ గా) మొదటి నెల రూ.4000 పారితోషికం ఇచ్చారు. చెక్ మాత్రం వద్దని చెప్తే వంద రూపాయల నోట్లు ఇచ్చారు. ఆ నోట్లు కట్టను జేబులో పెట్టుకుని నేనే హైదరాబాద్ కింగ్ అన్నట్లుగా తిరిగాను. నా ఫ్రెండ్స్ ను బయటకు తీసుకెళ్లాను. దానితోపాటు తర్వాతి మూడు నెలల జీతం దాచిపెట్టి అమ్మానాన్నకు ఉంగరాలు చేయించాను అని చెప్పుకొచ్చాడు.

అసిస్టెంట్ డైరెక్టర్ గా ప్రయాణం

నాని.. అసిస్టెంట్ డైరెక్టర్ గా తన కెరీర్ మొదలుపెట్టాడు. రాధా గోపాలం, అల్లరి బుల్లోడు, అస్త్రం, ధీ చిత్రాలకు సహాయ దర్శకుడిగా పని చేశాడు. అప్పా చమ్మా సినిమాతో హీరోగా మారాడు. స్నేహితుడా, భీమలి కబడ్డీ జట్టు, అలా మొదలైంది. పిల్ల జమీందార్, ఈగ, ఎటో వెళ్లిపోయింది మనసు, ఎవడో సుబ్రహ్మణ్యం, భలే భలే మగాడివోయ్, జెంటిల్ మన్, మజ్ను నేను లోకల్, నిన్ను కోరి, జెర్నీ, శ్యామ్ సింగరాయ్, దసరా, హోమీ నాన్న.. ఇలా అనేక సినిమాలు చేశాడు.

నెక్స్ట్ ఏంటి?

వివరంగా సరిపోదా శనివారం సినిమాతో అలరించాడు. ప్రస్తుతం హిట్ 3 మూవీ చేస్తున్నాడు. శైలేష్ కొలను దర్శకత్వం వహించిన ఈ సినిమా మే 1న విడుదల కానుంది. ఈ మూవీలో కేజీఎఫ్ బ్యూటీ శ్రీనిధి శెట్టి కథానాయికగా యాక్ట్ చేసింది. మరోవైపు నాని.. దసరా డైరెక్టర్ శ్రీకాంత్ ఓడెలతో ద ప్యారడైజ్ సినిమా చేస్తున్నాడు.

శివనామ స్తరణతో మోత మోగిపోతున్న టాలీవుడ్..

మేకర్స్ కి కలిసొచ్చేనా..!

టాలీవుడ్ స్థాయి పెరిగింది. వైవిధ్యమైన చిత్రాలు ప్రేక్షకుల ముందుకు వస్తున్నాయి. డిఫరెంట్ కంటెంట్స్ ప్రేక్షకులు ఆదరిస్తున్న నేపథ్యంలో మేకర్స్ కూడా కొత్త దనాన్ని ప్రేక్షకుల ముందుకు తెచ్చే ప్రయత్నాలు చేస్తున్నారు. అయితే దేవుళ్లపై టాలీవుడ్ లో చాలా సినిమాలు రూపొందాయి. ముఖ్యంగా శివుడికి సంబంధించిన చిత్రాలు ఎన్నో తెరకెక్కడమే కాకుండా మంచి విజయాలు సాధించాయి. అయితే ట్రెండీక్ తగ్గట్టుగా శివయ్యపై సినిమాలు చేస్తున్నారు. ఇటీవలే తమన్నా నటించిన ఓడెల2 చిత్రం శివయ్య ప్రధానంగా రూపొందిన చిత్రమే. అలానే - శివం భజే శివుడు కీలకంగా రూపొందింది. ఈ రెండు ఈ మధ్య కాలంలో రిలీజ్ అయి మంచి ఫలితాలు సాధించాయి. తాజాగా పాస్ ఇండియాలో శివ నామస్తరణ మోగించేందుకు మేకర్స్ సిద్ధమవుతున్నారు. మంచు విష్ణు ప్రతిష్ఠాత్మకంగా రూపొందిస్తున్న కన్నప్ప ప్రాజెక్ట్ మంచు ఫ్యామిలీకే డీమ్ ప్రాజెక్ట్ కాగా, ఇది శివుని భక్తుడు కన్నప్ప కథ ఆధారంగా తెరకెక్కింది. గత కొద్ది రోజులుగా ఈ మూవీ తెగ వార్తల్లో నిలుస్తుంది. అందుకు కారణం ప్రభాస్, అక్షయ్ కుమార్, మోహన్ లాల్, మోహన్ బాబు, మధు ప్రీతి ముకుందన్ లాంటి స్టార్లు కీలక పాత్రలు పోషించడమే. జూన్ లో ఈ మూవీ విడుదలకి సిద్ధం కాగా, దీనిపై అందరిలో భారీ అంచనాలే ఉన్నాయి. సీజీ పనులు అలస్యమవుతోన్న నేపథ్యంలో చిత్ర రిలీజ్ కాస్త వాయిదా వేసి జూన్ 27న ఈ చిత్రాన్ని ప్రేక్షకుల ముందుకు తీసుకొస్తున్నారు. సందమూరి నటసింహా బాలకృష్ణ నటిస్తోన్న అఖండ2 చిత్రం కూడా శివుని నేపథ్యంలో రూపొందుతుంతుంది. బాలయ్య ప్రధాన పాత్రలో బోయపాటి శ్రీను ప్రతిష్ఠాత్మకంగా ఈ చిత్రాన్ని తెరకెక్కిస్తున్నారు. ఇందులో బాలయ్య అఘోరిపాత్రలో విశ్వరూపం చూపించబోతున్నారు. ప్రత్యేకంగా కుంభమేళా కూడా కలిసి రావడంతో, అక్కడ సన్నివేశాలు సినిమాకు హైలైట్ గా ఉంటాయని చిత్ర బృందం ధీమా వ్యక్తం చేస్తుంది. అఘోరి పాత్రలో బాలయ్య నట విశ్వరూపం చూపించడం ఖాయం. మరోవైపు సుధీర్ బాబు హీరోగా నటించిన జరాధర కూడా శివుడి కాన్సెప్ట్ ని ఆధారంగానే రూపొందింది. సాయి శ్రీనివాస్ నటిస్తోన్న %-%హైందవ, అరవింద్ కృష్ణ నటిస్తోన్న ఎ మాస్టర్ పీస్ శివుడి కథ ఆధారంగా తెరకెక్కిస్తున్నట్లు సమాచారం.



వైలెట్ శారీలో
అందాలతో
హెయియలు పోతున్న
అనసూయ
భరద్వాజ్

